
אוטלשטערב- 
לעבװללט 


דראמע 
אין פיר אקטן 


אָנטײלנעמער 


גריגאָרי ארקאדיעװיטש - אן אינזשעניער, 42 יאָר. 
עמיליע - זײַן פרוי, 26 יאָר. 

ב ר אָ כ ע -- איר מוטער, 56 יאָר, 

קאטיע - אן ארטיסטן, 37 יאָר, 

ארנאָלד - א קינסטלער, 40 יאָר, 

מישע - א דערפינדער, 23 יאָר. 

ה א נ ק ע -- זײַן געליבטע, 22 יאָר, 


דאָס ערשטע בילד 


זומער-פארנאכט. בא גריגאָרי ארקאדיעוויטשן אין קאבינעט. באם פענצטער --א 

טיש פאר צייכענונגען. דרײַ טירן; איינע פירט אין קאָרידאָר, די צווייטע -- אין 

עמיליעס צימער, און די דריטע -- צו בראָכען. בא דער וואנט --א שרײַבטיש. 

אין ווינקל --א סאך צונויפגעוויקלטע פּראָיעקטן. א שפּיגל, איבערגעדעקט מיט 

שווארצן. א פּיאנע מיט אן אָפן דעקל, אף דער פּיאנע אױבנאָן --א פאָטאָגראפיש 
בילד פון א קינד, 


בראָכע (בא דער פיאנע זי נעמט אין האנט דאָס פאָטאָגראפישע 
בילד). צו עלף יאָר... דיך אָפּגענומען בא טאטע-מאמע, בא דער באָבע 
דײַנער... בעסער װאָלט איך עס גאָרניט דערלעבט... 


א קלונג אין טיר, 


מיסטאמע ער. (זי װיל גײן עפענען. זי דערמאָנט זיך עפּעס און פּרוּווט 


מיט ציטערדיקע הענט אװעקשטעלן צוריק דאָס בילך, װאָס פאלט אום 
עטלעכע מאָל. זי גייט עפענען). 


עס קומט ארײַן האנק ע. 


ה א נ ק ע. א גוטן אָװונט, בראָכע. 
ב ר אָ כ ע. א גוט-יאָר דיר, האנקע, 


ה אנקע. גריגאָרי ארקאדיעוויטש איז נאָך ניטאָ פון זאװאָד? 
בראָכע. ער איז שוין געווען און ערגעץ אוועק. ער װועט מיסטאמע 
באלד קומען. זיץ. 


האנקע גייט ארום איבערן צימער. בלײַבט שטיין בא דער פּיאנע. קוקט אפן 
בילד און פּרוּװוט מעכאניש צומאכן דאָס דעקל. 


פארמאך ניט, האנקע. ער לאָזט זיך אפילע ניט צורירן צו א זאך, 
װאָס דאָס קינד האָט אמאָל אף דעם א קוק געטאָן. שוֹין אָט באלד א 
כוידעש צײַט.. א מאנסביל און זאָל װערן אזוי אויס מענטש! (באװײַזט 
אפן צווייטן צימער.) פון איר איז שוין אָפּנערעדט. 

ה אנ ק ע. װאָס איז דער װוּנדער? 

בראָכע. װאָס וייסטו, װאָס וייסטו! דער אומגליק איז אזוי אויך 
גרויס, נאָר דאָס, װאָס גריגאָרי ארקאדיעוויטש איז דעמאָלט אין דער 
היים ניט געווען.. איז די גאנצע טויכעכע פאָרט געפאלן אף אונדז, אף 
עמיליען און אף מיר. נו, װאָס האָב איך געזאָלט טאָן? ער לויפט צו מיר 
צו און פאלט מיר אפן האלדז מיט א סימכע: , באָבע, ווייסט, װוּהין איך 
פאָר?" ---,װוּהין, מײַן זון?"--,צו שורקען אף דער דאטשע. אָט דאָ ניט 
װײַט". -- ,מיט וװעמען, זון מײַנער, פאָרסטו?"--,מיט שורקעס מא- 
מען". --,און די מאמע לאָזט דיך?!"--,יאָ". פארזינדיקט אזא קינד.. 

ה א נ ק ע. און מע האָט גאָרניט געקאָנט טאָן? 

בראָכע. נאָך צװיי שאָ זײַן אין וואסער, אז מע ליגט אף דער 
ערד, העלפט שוין גאָרניט. (זי ווישט זיך די אויגן) 

ה אנ ק ע. בארויקט זיך, בראָכע. 

ב ר אָ כ ע. איין קינד, איין אויג אין קאָפּו 

האנקע. גריגאָרי ארקאדיעוויטשן אין אויך ניט בעסער. טרעפט 
אפן זאװאָד, מע רעדט צו אים, מע רעדט, און, דאכט זיך, אז ער הערט, 
נאַר אינמיטנדערינען רײַסט זיך בא אים ארויס אזא קרעכץ, א שטיק 
לעבן נעמט ער אָפּ. מע זעט, אז די הענט נעמען זיך אים ניט צו דער 
ארבעט. 

ב ר אָ כ ע. מע זאָל גאָרניט געפּרוּװוט ווערן, האנקע. 

האנקע. ער איז דאָך אָבער אן אינזשעניער, פון אים פאָדערט זיך 
זײער א סאך: גריגאָרי ארקאדיעוויטש אהער, גריגאָרי ארקאדיעוויטש 
= דער זאװאָד האָט באקומען פון דער מעלוכע א גרויסע באשטע- 
א 

ב ר אָכ ע. אף װאָס? 

ה א נ ק ע. דאָס איז שוין א סֵאָד. 

ב ר אָכ ע. אלץ סוידעס. 

האנקע. נו, ניט קיין טייילעפעלעך און ניט קיין קינדער-סאָסקעס. 
איצט פארשטייט איר שוין? מישע ארבעט אויך ניט ווייניק. 

ב ר אָ כ ע. איך ווייס, ער איז בא אונדז גאנץ אָפט. 

האנק ע. איר מיינט, איך ווייס אוואדע ניט, װו ער איז? 

בראָכע. גריגאָרי ארקאדיעוויטש זאָגט, דאָס אין עפּעס גאָר אן 
אויסנאם. אן אָפּענער מויעך: אף װאָס ער זאָל ניט א קוק טאָן, ווילט זיך 
אים גלײַך איבערמאכן, אויסבעסערן. איך אליין פארשטיי אין דעם גאָר- 
ניט, נאָר גריגאָרי זאָגט: ווען מע לאָזט אים, מישע דײַנעם, װאָלט ער 
איבערגעמאכט די גאנצע ועלט, און ס'װואָלט, זאָגט ער, בא אים אװעק 
א סאך ווייניקער מאטעריאל, 

האנקע. ניט אומזיסט האָט אים גריגאָרי ארקאדיעוויטש א נאָמען 
געגעבן עדיסאָן. װער איז געווען אָט דער עדיסאָן, ווייסט איר? 

בראָכע. מיט װעמען מע לעבט, פון דעם נעמט מען זיך אָן. באם 
ראָוו אין שטוב איז די רעבעצן א האלבער ראָוו, און בא אן אינזשעניער 
איז די שוויגער אויך א שטיקל אינזשעניער.. יאָ, זאָג מיר, האנקע, ווען 
זשע רעכנט איר, אין א גוטער שאָ, פארשרײַבן זיך? 

האנקע. װאָס איז די אײַלעניש! ניט ער, ניט איך האָבן ניט קיין 
צימער, מע זאָגט אים אלץ צו, און ער גלייבט. ער ווארט, ביז מע װעט 
קומען בעטן זיך בא אים: טוט א טויווע, מישע, פארנעמט די קווארטיר. 

ב ר אָ כ ע. און נאָר א דירע האלט אײַך אָפּ! 

ה אנ ק ע. װאָס נאָך? 

ב ראָכ ע. איך ווייס! אזוי איז שוין בא אײַךְ אלץ פארטיק?! (מיט א 
שמייכל.) נאדן האָסטו שוין? 


האנקע צעלאכט זיך. 


אין זעט, פארגעסט כאָטש ניט פארבעטן מיך אף דער כאסענע.. (און 
פארכאפּט זיך גלײַך,) א נארישער מענטש... װאָס מיר קאָן גאָר קומען 
אפן זינען... נאָר װאָס זײַט איר שולדיק! איר זײַט דאָך יונגע קינדער. 
איר הייבט ערשט אָן צו לעבן אף דער וועלט. 

א קלונג אין טיר. 


גריגאָרי ארקאדיעוויטש. 
האנקע. איך װעל גיין עפענען. 
ב ר אָ כ ע. גי דו. 


האנקע גייט עפענען. בר אָ כע גייט דערװײַל ארײַן אין עמיליעס צימער. עס 
קומט ארײַן גריגאָרי ארקאדיעװיטש. 


גריגאָרי זאָגט מיר, האנקע, פארװאָס איז הײַנט מישע אנטלאָפן 
פון זאװאָד גלײַך נאָך דער ארבעט? 

ה אנ ק ע. הײַנט גי איך מיט אים אין טעאטער. 

גריגאָרי אין טעאטער! (װי פאר זיך.) אין אזא צײַט אין טעא- 
טער?! 

האנקע (ויל זיך פארענטפערן). מיר קלײַבן זיך שוין לאנג. גרי- 
גאָרי ארקאדיעוויטש, וייסט איר גאָר װאָס? קומט מיט אונדז.. איר 
וועט זיך א ביסל צעשטרייען... 

גריגאָרי מיט אײַך!. א גרויסן דאנק, קינדער, גייט, גייט געזונ- 
טערהייט, פארברענגט. נאָר פארװאָס איז ער צו מיר ניט פארגאנגען 
נאָך דער ארבעט? 

ה א נ ק ע. איך װעל אים זאָגן. 

גריגאָרי נײין, מע דארף ניט. (ער גײט צו צו זײַן ארבעטס טיש, 
קוקט אין א פּראָיעקט.) 

ה א נ ק ע. גריגאָרי ארקאדיעוויטש!. 

גריגאָ רי. הא 

האנקע. איך האָב בא אײַך געװאָלט א פרעג טאָן -- עפשער ווייסט 
איר! עפּעס באהאלט פון מיר מישע אויס. די לעצטע צײַט דערציילט 
ער מיר גאָרניט. ער גייט ארום און קאָן זיך קיין אָרט ניט געפינען. 
עפשער האָט עפּעס געטראָפן מיט אים אף דער ארבעט? זאָגט מיר. נאָר 
עפשער האָט ער שוין עפּעס ווידער פארטראכט: 

ג ריגאַ רי. װאָס דען -- דײַן מישע!. 

האנקע. ניט קיין אפּאראט, װאָס דארף פליִען אין דער סטראטאָ- 
ספער? 

גריגאָרי בא דײַן מישען װאָס קאָן זײַן נידעריקער פון דער 
סטראטאָספער! אײַ, מישע, מישע... 

האנקע (מיט א שפאס). ער האָט מיר צוגעזאָגט: דעם טאָג, װאָס 
מיר װעלן זיך מיט אים פארשרײַבן, מיך די ע ר ש ט ע אופהייבן אהין... 

ג ריגאָ רי. און איר, האנקע, האָט אים צוגעזאָגט אזוי לאנג ווארטן? 

ה א נ ק ע. װאָס איז? 

ג ריגאָ רי. דערװײַל, האנקע, איז עס נאָך אפן הימל א יאריד.. א 
פּלאָנטער... 

ה א נ ק ע. מישע רעכנט אָבער, אז איר װעט אים דאָ ס מאָל אויך 
העלפן. װײַל אָן אײַך איז ער, וי אָן הענט. 

ג ריגאָרי. ער דארף, ער מוז לערנען, האנקע, אָן דעם װעט ער 
קיין אמעריקעס ניט אנטדעקן. און דערװײַל -- װייניקער פליען אינ- 
דערלופטן און מער מאטעמאטיק, מער פיזיק. נישקאָשע, ער װעט דערנאָך 
באװײַזן אופטאָן צען מאָל אזויפיל. נו, זאָל זײַן, איך װײַז אים, איך לערן 
אים, איך העלף אים, אָבער וויפל קאָן מען? 


האנקע טוט א קוק אפן האנטזייגער. 
ג ריג אַ רי. איר אײַלט? 
זי קלײַבט זיך גיין. 


עסט זיך ניט אָפּ דאָס הארץ, האנקע. ער װעט מיט דער צײַט זײַן א 
גרויסער לײַט, 
ה א נ ק ע. גריגאָרי ארקאדיעוויטש, און מיט אײַך װאָס װעט זײַן? 
ג ריג אָר י. מיט מיר, האנקע, װעט שוין גאָרנישט ניט זײַן.. 
האנקע (פארכאפט זיך). ניין, איך מיין, אין טעאטער גייט איר 
מיט אונדז? 
ג ריגאָרי. איך -- ניט.. ס'איז מיר ניט דערצו. 


האנקע דערפילט זיך אומהיימלעך. זי גיט גריגאָרין די האנט. גריגאָרי גייט 
זי באגלייטן ביז דער טיר., 
(אומקערנדיק זיך.) א גריסער, א גרויסער פּלאָנטער, וי בא 
מיר אפן הארצן. (ער בלײַבט שטײן באם טיש מיט א דרײַעק אין האנט) 
מיט װאָס, פרעג איך, מישע, איז אָט דאָס (ער באװײַזט אפן פּראַ 
יעקט) ד ײַ נס, און ניט מײַנס! אָט די פליימאשין איז דאָך געװוען נאָר א 
כאָלעם דײַנער, א בליץ, װאָס איז דורכגעפלויגן בא דיר אין קאָפּ.. בא 
דיר װאָלט פון דעם שיינעם כאָלעם זיך אױיסלאָזן א טײַך, בא דיר װאָלט 

פונעם בליץ גאָרניט ווערן. (פאוזע.) באאוולט האָב איך דיך, מישע! איך 
בין א סאך טיפער, א סאך ביטערער באאוולט. איך ווייס נאָר דאָס, וואס 
מע האָט מיך געלערנט, מײַנע הענט קענען אָנטאָן אין פלייש און בלוט 
נאָר א פרעמדן געדאנק. בא מיר אליין װערט קיין זאך ניט גע- 
באָרן. (פּאוזע.) דאָרט, װוּ עס װערט קיין זאך ניט געבאָרן איז ניטאָ 
קיין לעבן. איז זאָל דאָרטן, װוּ ס'איז ניטאָ קיין לעבן, -- קיין זאך מער 
ניט געבאָרן ווערן. 


פון עמיליעס צימער גייט ארויס ב ר אָ כע. גריגאָרי מאכט זיך ניט זעענדיק. 
ער פארטיפט זיך נאָך מער אין דער ארבעט. 


בראָכע (מאכט עטלעכע טריט פאָרויס). גרישעצ. 
שטיל. 
גרישע... 
שטיל. 


ג ריגאָ רי. װאָס ווילט איר פון מיר, מאמע! 
ב ר אָ כ ע. פארװאָס גייסטו ניט ארײַן צו איר! מע קאָן דאָך ניט צו- 
זען דעם צאר. 


ג ריגאַ רי. שטעלט זיך פאָר, מאמע, איך בין שוין געװען גע- 
רעדט, פון די רייד װוערט אָבער ניט גרינגער -- ניט איר, ניט מיר 

ב ר אָכ ע. דו רעדסט מיט איר אזוי, וי זי װאָלט מיט די אייגענע 
הענט דערהארגעט דאָס קינד. מעגסט מיר גלייבן, א מאמען איר קינד 
איז ניט װייניקער טײַער.. 


א געדריקטע שטילקײַט, 


גרישע, איך הייס דיר ארײַנגיין. בארויַק זי, דו זעסט אליין ניט, װוי דו 
מאכסט א טעל פון איר און פון דער גאנצער שטוב... נעם, דערטרינק 
אונדז ביידן און אן עק זאָל עס נעמען... װעסטו זיך בארויקן. 

גריגצהרי מאמע! הערט אוף! איך בין דאָך אויך ניט פון אײַזן 
מיט אײַך איז מיר א סאך גרינגער צו ריידן עפשער װעט איר מיך 
פארשטיין: מיר קאָנען מער צוזאמען ניט זײַן. עפשער שפּעטער. דער- 
װײַל האָט זיך דער טויט אװעקגעשטעלט צװישן אונדז ביידן. 

ב ראָ כ ע. ביסט אראָפּ פון זינען, גרישע. 

גרינטסרי ניין, מאמע, דער טויט, װאָס האָט זיך ארײַנגעריסן צו 

מיר אין שטוב, האָט אין מיר אלץ איבערגעקערט מיטן קאָפּ אראָפּ. די 
לעצטע צײַט לאָזט מיך ניט רוען איין געדאנק: װאָס פאר א טאכלעס 
װעט זײַן פון מיר, פון דער גאנצער האָרעוואניע מײַנער? נו, פרעג 
איך בא אײַך, קאָן איך מיט איר ריידן ועגן דעם! זאָגט אליין, איר 
קענט דאָך זי בעסער... 


בא די לעצטע ווערטער קומט אָן ע מיליע-- א מיטלװוּקסיקע שווארצכיינעוו" 
דיקע פרוי. דאָס פּאָנעם -- לײַדנדיקיבלאס, די ערשטע רעגע בלײַבט זי 
אומבאמערקט. 


ב ראָכע. איך בעט דיך. זײַ ניט קיין אקשן.. בלוט גיסט זיך מיר 
פון הארצן. 

עמיליע. װאָס בעטסטו אים אזוי, מאמע! מאָרגעדיקן טאָג קאָן איך 
אװעקפאָרן... איך דארף קיינעם ניט האָבן, ניט דיך, ניט אים -- קיינעם 
ניט. 

בראָכע. דו די מאמע דארפסט עפשער ניט, די מאמע דארף אָבער 
האָבן דיך., 

עמיליע. װוּ איך װעל ניט קומען, -- מײַן אָרט װעל איך געפינען. 

ג ריגאָרי. עפשער װאָלט טאקע געווען בעסער אזוי... פאר אונדז 
ביידן בעסער... װוּהין װאָלסטו געװאָלט פאָרן? 

עמיליע. װעסט אפילע ניט ויסן, װוּ איך בין אהינגעקומען. 

גריגאָרי אן אדרעס אָבער װעל איך דאָך דארפן וויסן 

עמיליע. צו װאָס! נײן, גריגאָרי ארקאדיעוויטש, איר װעט ניט 
דארפן וויסן. איך װעל זיך שוין זען באגיין אָן אײַער הילף. (זי פירט 
דורך מיט ביידע הענט איבערן פּאָנעם, װי זי װאָלט אָפּדעקן א שלײער 
פאר די אויגן) און אפן לעצטן פאל זײַנען דאָ מענטשן אומעטום. 

גריגאָרי (ציטערט אוף). װי? וי האָסטו געזאָגט! אפן לעצטן 
פאל?! 

עמיליע. גאָרניט.. איך האָב געזאָגט, אז אומעטום זײַנען דאָ 
מענטשן... (און גייט ארויס פון צימער,) 

ב ר אָ כ ע. גיב איר ניט קיין געלט, גרישע. 

גריגאָרי. פארװאָס? 

ב ראָכע. איך בעט דיך. (ארויסגײענדיק פון קאבינעט, מיט מער 
זיכערקײַט) איך בעט דיך. 

עמיליע (גײט אריס פון איר צימער אן אָנגעטאָנענע). הייסט עס, 
אלץ? 

ג ריג אָ רי. מיר װועלן נאָך זען. 

עמיליע. און זי 

גריגאָרי (בייז). ווער איז די זי? 

ע מיליע. די מוטער... זי װעט מוזן בלײַבן דאָ, ביז איך װעל זי 
אריבערנעמען צו זיך. (מיט איראָניע.) װעסט זי שוין מוזן אויסהאלטן 
זי האָט בא דיר פארדינט., 

ג ר יג אַ ר י. מיט וועמען רעדסטו אזוי, עמיל? מיט מיר?! 

עמיליע. איך וייס?! אז ס'איז ניט ליב דער אָרעמאן, װערט, 
אפּאָנעם, איבעריק דער קלומעק אויך. זאָג, פארװאָס בין איך דיר מיט- 
אמאָל געװאָרן אזוי פרעמד? 

גריגאָרי איך, און דו, און דאָס קינד זײַנען געווען איינס: קומענ- 
דיק אהיים, פלעגט בא מיר דאָס גרעסטע פארגעניגן זײַן: זען אײַך ביידן 
איניינעם -- דיך לעבן אים און אים לעבן דיר. און זיך -- צװישן אײַך 
ביידן. און איצטער, אז איך זע דיך אָן אים, גיט זיך מיר אויס, אז אלע 
פעדעם זײַנען איבערגעריסן.. יאָ, איצטער װײַזט זיך ארויס, אז דאָס 
איינציקע, װאָס האָט אונדז פארבונדן, איז געווען ער, אָן אים אין מיר 
די שטוב אי פּוסט, אי פרעמד... 

עמיליע. גרישע.. מיר איז אויך געװאָרן פּוסט די גאנצע װעלט. 
ווען איך האָב איצט א קינד!. טאָג און נאכט טראכט איך נאָר וועגן איין 
זאך, פון זינען גייט עס מיר ניט ארויס.. עס האָט זיך מיר שוין אפילע 
אָנגעהױבן כאָלעמען, אָט װי איך האלט עס אף די הענט, עס נעמט מיך 
ארום, און די הענטלעך זײַנען ווארעמינקע... 

גריגאָרי. מיר כאָלעמט זיך אויך, נאָר עפּעס גאָר-גאָר אנדערש.. 
ער ליגט איינער אליין אפן ברעג טײַך... און איך הער, װי ער זאָגט: איך 
בין אלט געווען דאָס צוועלפטע יאָר.. איך האָב נאָך געװאָלט לעבן. 
אלעמאָל האָט זיך מיר געװאָלט האָבן א ברודער צי א שװעסטער-- 
איצטער וויל איך ניט. דו הערסש -טאטע, איך וויל ניט. אָן מיר װעט 
אין שטוב קיין לעבן ניט זײַן... 


עמילי ע גײט האסטיק ארויס פון קאבינעט. עס דערטראָגט זיך אן אײַנגעהאלטן 
געוויין. ער לויפט ארויס נאָך איר אין פאָדערצימער. גלײַך אָבער דערהערט 
זיך א קלאפּ מיט דער דרויסנדיקער טיר. ער קערט זיך אום, גייט צו צוֹ דער 
פיאנע. נעמט אין ביידע הענט דֹעם קינדס בילד. א דויערנדיקע שטילקײַט. עס 

דערהערט זיך א קלונג אין טיר"גלעקל. ער לױפט עפענען. עס קומט ארײַן 

א ר נ אל ד, אין האנט בא אים א גרויסער פּאָרטרעט, פארוויקלט אין צײַטונגען 

און איבערגעבונדן מיט שטריק. ארנאָלד יל אװעקשטעלן דאָס בילד אפן דיל 

און באשליסט זיך ניט. ער שטעלט עס עטלעכע מאָל איבער פון איין אָרט אפן 
צווייטן און צולעצט שטעלט ער אװעק דאָס בילד אפן שטול. 


טוט זיך אויס, ארנאָלד... איר האָט מיר געקלונגען, אז איר װעט קומען 
נעכטן. איך האָב אף אײַך געווארט א גאנצן אָװנט. כאָטש... איר ווייסט: 
אי געװאָלט האָב איך, איר זאָלט ברענגען דאָס בילד, אי איך האָב עפּעס 
מוירע א קוק צו טאָן, 

ארנאָלד. איך האָב אף דעם זײיער א סאך געארבעט. און, דאכט 
זיך, מיר איז געראָטן איבערגעבן דאָס, װאָס איך האָב געװאָלט. 

גריגאָרי. װאָס האָט איר געװאָלט איבערגעבן, ארנאָלך? 

ארנאָלד. א קינד, װאָס זײַן שמייכל קאָן שאָלעם מאכן צװוישן די 
גרעסטע סאָנים. 

גריגאָרי (װי פאר זיך). און די בעסטע פרײַנט צעקריגן.. (נאָך א 
פאוזע.) די פאָטאָגראפיע, װאָס איך האָב אײַך געגעבן, איז א קליינע און 
ניט קיין דײַטלעכע, 

א ר נאָ לד. אונטער דער האנט זײַנען בא מיר געלעגן עטלעכע צֵיי- 
כענונגען, װאָס איך האָב פון אים געמאכט פאראיאָרן. דערצו געדענק 
איך אים אזוי, װי ער װאָלט שטיין פאר מײַנע אויגן. 

ג ריגאָרי. זעט איר, און איך געדענק שוין ניט, אוועלכער ער 
איז געווען. אָט זע איך אים גאָר א גרויסן, א דערוואקסענעם, א מאנס- 
ביל, און אָט -- גאָר אן אייפעלע.. אז איך וויל זען אים, גיי איך צו 
און קוק זיך גוט אײַן... אין שפּיגל... 

ארנאָלד. און איך, קוקנדיק איצטער אף אײַך, האָב זיך באטראכט, 
אז איך דארף נאָך דאָרטן אייניקע ערטער איבערמאכן. איך װעל נעמען 
צוריק, איך װעל פארענדיקן, װעל איך ברענגען, : 

גריגאָרי. נין, ניין, דאָס בילד װעט שוין בלײַבן דאָ. (ער גייט 
צו צום בילד און וויל פאנאנדערבינדן) 

ארנאָלד (נעמט אים אָן בא דער האנט). ניט איצטער, גריגאָרי. 
זעט איר, קיינמאָל קאָן א קינסטלער ניט שיידן זיך מיט זײַן ארבעט: ער 
װאָלט נאָר געהאלטן אין איין אויסבעסערן, זוכן. איין זאך אופדעקן און 
די צווייטע פארדעקן. איך, לעמאָשל, האָב נאָך קיינמאָל ניט געװוּסט, 
מיט װאָס איך װעל פארענדיקן מײַן אָנגעהױבענע ארבעט. 

ג ריגאָרי. פארװאָס! 

ארנאָלד. װײַל הײַנט בין איך ניט דער, װאָס נעכטן, מאָרגן ניט 
דער זעלבער, װאָס הײַנט. אין אָװנט -- ניט דער, װאָס אינדערפרי 
און יעדער טאָג מײַנער באזונדער זעצט זיך אָפּ אפן לײַוונט. יעדער 
טאָג באזונדער װערט פארײיביקט אין מײַן ארבעט. 

גריגאָרי אזי?. יעדער טאָג אײַערער באזונדער װערט פאריי- 
ביקש... נו, איז דאָך גוט אײַך. און װאָס זאָלן מיר טאָן? מ י ר... געוויין- 
לעכע מענטשן? מאָלן פּאָרטרעטן קענען מיר ניט, קיין בעטהאַװענס זײַ- 
נען מיר ניט, קיין פּאװלאָװוס, קיין ניוטאָנס אוואדע ניט, -- װאָס זאָלן 
מיר טאָן? מיט װאָס װעלן מיר זיך פארײיביקן! דערמיט, װאָס מיר ועלן 
קומען יעדן טאָג און אָפּזיצן בא דער ארבעט פון פרי ביז שפּעט, קעדיי 
מאָרגן און איבערמאָרגן װידער טאָן דאָס זעלבע? מיט װאָס! 

א ר נאָל ד. ניט אלע קאָנען דאָך זײַן קינסטלער, מוזיקער, געניאלע 
דענקער, אזעלכע דעמבן! 

גריגאַָרי יאָ, נאָר אויב מיר זײַנען ניט קיין דעמבן, ווילן מיר 
אָבער ניט זײַן דאָס ג ר אָ ז, װאָס דער װוינט ווארפט עס אין אלע זײַטן 
שפּילנדיק.. (פּאוזע.) דער טאטע מײַנער, אָלעװהאשאָלעם, איז אויך גע- 
ווען א געוויינלעכער ייִד, קיין גרויסן נאָמען אף דער װעלט האָט ער 
נאָך זיך ניט געלאָזן, נאָר ער האָט געגלייבט, ניין, ער איז געווען זיכער, 
אז אינגאנצן אָפּשטארבן װעט ער ניט.. איר וייסט, װאָס ער האָט 
אונדז פארן טוט געזאָגט! ,איך גיי דאָך נאָר אריבער.. פונדאנען -- 
אהין, און צ װויש| איז אפילע קיין שװועל ניטאָ.." און מיט װאָס װעל 
איך, גריגאָרי ארקאדיעוויטש, בלײַבן אין דער אײביקײַט? מיט װאָס? 
איך גלייב דאָך ניט אין דעם. װאָס דער טאטע מײַנער האָט געגלייבטו. 
(פּאוזע.) אז דאָס קינד האָט געלעבט, האָב איך וועגן דעם אלעם וװייניק 
געטראכט: אלע מײַנע האָפּענונגען האָב איך אָנגעהאנגען אף אים. איך 
האָב דאָך ניט געװוּסט, אז ס'איז אזוי דין און אז עס װעט זיך אזוי גיך 
איבערברעכן... איצט, ארנאָלד, ווייס איך שוין גאָרניט.. אלץ, אלץ מוז 
מיר ווערן קלאָר, אנדערש האָט דאָס לעבן קיין שום וװוערט ניט! (א 
לאנגדויערנדיקע פּאוזע. דער זייגער שלאָגט אכט. גריגאָרי ציטערט אוף) 

א רנאָלד. גריגאָרי ארקאדיעוויטש, טאָמער װאָלטן מיר בעסער ער- 
געץ געגאנגען, דורכשפּאצירן זיך. 

גריגאָרי ענטפערט ניט. ער װײַזט נאָר מיטן קאָפּ אף ,ניין, 

גריגאָרי ארקאדיעוויטש.. 

ג ריגאַרי. װאָס איז? 

א רנאָלד. גאָרניט. 

ג ריגאַרי. רעדט, איר האָט מיר עפּעס געװאָלט זאָגן.. איך הער 
אײַך... 

ארנאָלד. איך האָב אײַך געװאָלט זאָגן, אז איר מוזט.. איר פאר- 
שטייט, איר מוזט... אָט װי לעבן אף דער וועלט.. כאָטש אף א קורצער 
צײַט... אוועקגיין, 

גריגאָרי (בלײַבט שטיין). פונוואנען? 

א ר נ אָל ד. פון אָט די פיר ווענט. 

ג ריג אָרי. װוּהין? 

ארנאָלד. אין גאָר אן אנדער װעלט, צו גאָר אנדערע מענטשן. 
גריגאָרי ארקאדיעוויטש -- קומט אין טעאטער! 

ג ריג אַ ר י. װוּהין? 

ארנאָלד. איך בעט אײַך זייער, קומט מיט מיר, איר מוזט א ביסל 
צעשטרייען די געדאנקען. הײַנט שפּילט... ווייסט איר וער? 

ג ריגאַ רי. אלציינס... װאָס איז דער אונטערשייד וער? 

ארנאַלד. נין, ניט אלציינס, הײַנט שפּילט יעקאטערינא מיכי- 
לאָוונא... 

ג ריג אַ רי. א, װיסאַצקאיא... א ליכטיקער קאָפּ, א גאָט-געבענטשטער 
טאלאנט. איין מאָל געטראָפן זי בא אײַך. א צײַט ניט געקאָנט פארגעסן.. 

ארנאַלד. גריגאָרי ארקאדיעוויטש, קומט.. מירן פארשפּעטיקן צום 
צווייטן אקט... איך האָב איר צוגעזאָגט הײַנט זײַן אין טעאטער. 

ג ריגאָ רי. ניין, ארנאָלד. איך גיי ניט. 


אײינצײַטיק קלינגט דער טעלעפאָן און דאָס טיריגלעקל. ארנאָלד גייט 
עפענען די טיר. 


(גײט צו צום טעלעפאָן, נעמט אראָפּ דאָס טרײַבל.) כ'הער.. א, מישע.. 


עס עפנט זיך די טיר, און עס קומט ארײַן עמיליע. ארנאָלד נעמט בא איר 
צו דעם מאנטל. דער טעלעפאָן-געשפּרעך ווערט פאָרגעזעצט. עמיליע גייט ארײַן 
צו זיך אין צימער. 


(נאָך א קורצער פּאוזע) אין אנטראקט.. פון אװטאָמאט רעדסטו? אך, 
איך האָב דאָך זי געבעטן ניט זאָגן דיר הײַנט.. (פאוזע. ער הערט זיך 
אײַן) יאָ, מישענקע, אָבער פון א געדאנק, אפילע א געניאלן געדאנק 
ביז א פּראָיעקט איז... פאָלג מיך א גאנג.. (שטיל. ער הערט זיך אײַן) 

עמיליע גייט אריס פון צימער, פאריכטנדיק זיך עטװאָס די האָר, 


א ר נ אָל ד. איך האָב אײַך שוין לאנג ניט געזען, עמיליע. 

ע מיליע. איך פאָר אוועק, ארנאָלד. 

גריגאָרי (אין טעלעפאָן). װאָס זשע האָסטו געמיינט -- נִיסַים? 
יאָ, יאָ. דאפקע מאטעמאטיק, כימיע, פיזיק... אָט, אָט אזוי רייד... (שטיל 
ער הערט זיך אײַן) 

א ר נ אָל ד. פאָרט ניט, עמיליע. 

עמיליע. פארװאָס? 

ארנאָלד. איך װעל מאָלן פון אײַך א בילד, צו דער אויסשטעלונג, 
דאָס װעט זײַן דאָס בילד פון אלע מײַנע בילדער.. מײַן שיריהאשירים. 

גריגאָרי (אין טעלעפאָן). איך בין מיד, זייער מיד, וי נאָך קיין- 
מאָל ניט. יאָ, א ביסל ניט אין קאָפּ אויך. (שטיל. ער הערט זיך אײַן) 

עמיליע. דעם קינדס, ליוסקעס, בילד האָט איר פארענדיקט?! איך 
װאָלט װעלן פארן אװעקפאָרן... 


ארנאָלד באװײַזט איר אפן פּאָרטרעט, װאָס שטייט פארשטעלט. 


גריגאָרי (אין טעלעפאָן). נו, א גוטן, מישענקע. (ער לייגט אװועק 
דאַס טרײַבל און גײט צו צו ארנאָלדן און עמיליען) דו האָסט טאקע 
באשלאָסן פאָרן? 

ע מיליע. מאָרגן. 

גריגאָ רי. ווען! איך װעל דיך פאָרן באגלייטן. 

עמיליע. נאָר דאָס -- ניט. א דאנק. באלאָנים מיך באגלייטן וועלן 
זיך געפינען. ארנאָלד, מיין איך, װעט זיך אויך ניט אָפּזאָגן.. 

גריגאָרי נה איך װייס ניט, ויאזוי איר, ארנאָלד, נאָר איך גי 

א ר נאָל ד. מיט מיר? 

ג ריגאָרי (פילדײַטיק). זאָל זײַן מיט אײַך. (ער טוט זיך אָן און 
גייט ארויס) 


ארנאָלד געזעגנט זיך מיט עמיליען. 


ארנאָלד (באם ארויסגאנג. עטװאָס שטיפעריש). ביז מאָרגן, עמיי 
ליא איסאקאָוונא. 


עמיליע (בלײַבט א רעגע זיצן, װי צעמישט, נאָכדעם גייט זי צן, 
נעמט דאָס בילד, טראָגט צו צום טיש און שרײַט אויס). מאמע! 

בראָכע (באװײַזט זיך). װאָס האלטסטו עס, טאָכטער?.. 


עמיליע ענטפערט ניט. זי פּרוװוט פאנאנדערבינדן און קאָן ניט. זי געפינט א 
מעסער און האקט איבער די שטריק. 


פּאָרהאנג 


דאָס צווייטע בילד 


דער זעלבער צימער אף מאָרגן. פארנאכט. דער שפּיגל אָפּגעדעקט און אף דער 

וואנט ליוסקעס פּאָרטרעט. דער קאבינעט -- ליידיק. פון עמיליעס צימער קומען 

אָן פריער עמיליע, נאָך איר--ב ראָ כע. בא עמיליען אין האנט--א 
טשעמאָדאן. בא בראָכען -- דער פּאָרטפּלעד צו אים. 


ב ר אַ כ ע. װוּהין, מעשוגענע, פליסטו! צו װעמען? װעמען האָסטו 
דאָרטן? כאוויירים... פרײַנט... פרײַנט האָבן ליב, אז מע קומט צו זיי צוי 
גאסט אף א טאָג, אף צוויי. אפן דריטן -- שעמט מען זיך א פרעג טאָן: 
אף לאנג? 

עמיליע. און בא װאָס זאָל איך דאָ בלײַבן? 

ב ראָכ ע. בא דײַן מאן, בא דײַן ה יי ם. 

עמיליע. ניטאָ בא מיר ניט קיין מאן, ניט קיין היים. די װעלט 
איז גרויס --- איך פאָר.., 

ב ר אָ כ ע. נו, פאָר, פאָר. די מאמע דײַנע װעט בלײַבן דאָ היטן ד ײַן 
שטוב, דײַן מאן. א ייך װעל זיך פון אָרט ניט רירן. אלץ װעט זיך איבער- 
קאָכן און אלץ ועט זײַן, װי געווען, אוֹן אוב דו טרעטסט איצטער 
אריבער די שוועל... 

עמיליע. װאָס קאָן שוין זײַן ערגער? 

בראָכע. קיינער וייסט ניט, טאָכטער מײַנע, װוּ איז דער סאָף. 
איין אומגליק פארשטעלט דעם צווייטן, 

עמיליע. װאָס לייגסטו מיר שטיינער אפן הארצן? 

ב ראָכ ע. איך לייג דיר ניט קיין שטיינער, איך דערמאָן דיר נאָר, 
אז דאָ איז דײַן היים.. אין דער היים איז ביטער, װער וייסט אָבער, 
אז ערגעץ רינט האָניק גלײַך אין מויל. 

ע מיליע. וי קאָן איך זײַן דאָ, אז ער וויל ניט. 

ב ר אָ כ ע. א ליגן, ער וויל, 

עמיליע. ער ווייסט אליין ניט, װאָס ער וויל. 


בראַכע. דארפסטו ויסן װאָס ער ויל. װועסטו ניט וויסן, װעלן 
וויסן אנדערע. איך בין עלטער פאר דיר -- אלע מאנען זײַנען אזעלכע. 
און פארװאָס ער וויל קיין קינד ניט, וייסטו? װײַל ער האָט דיך אזוי 
פײַנט, מיינסטו? 

עמיליע. פארװאָס זשע? 

ב ר אָ כ ע. װײַל ער איז איצט אליין וי א קינד. 


עס דערהערט זיך א קלונג אין טיר. בראָכע גייט עפענען. עס קומט ארײַן מישע. 


מישע. א גטטן אָװנט, עמיל;א איסאקאָװנא, א גוטן אָװנט, בראָכע. 

בראָכע. האָסט שוין מיר איין מאָל געזאָגט גוטן אָװנט, בא דער 
טיר נאָך. 

מישע. אינצווייען איז שטארקער. 

ע מיליע. ערשט פון דער ארבעט? 

מישע. פארהאלטן זיך. ארבעט אריבערן קאָפּ. איך האָב אָבער 
געהערט, איר פאָרט אוועק, בין איך געקומען זיך געזעגענען און בא- 
גלייטן. ווען זשע גייט אָפּ אײַער צוג? 

עמיליע. פּונקט אכט. 

מישע. פּונקט אכט? (טוט א קוק אפן זייגער.) און אוב איך װאָלט 
פארשפּעטיקט אף איין מינוט, װאָלט, הייסט עס, זײַן פארפאלן?.. 

עמיליע (אונטערגעשטראָכן). אוב איר װאָלט פארשפּעטיקט, 
װאָלט נאָך דער אומגליק ניט אזוי גרויס געווען, מישענקע. 

מישע. עמיליא איסאקאָוונא, אף לאנג פאָרט איר? 

עמיליע. איך ווייס ניט, מישע. 

מישע. און דעם סאמע איקער האָב איך פארגעסן -- ווּהין איר 
פאָרט? 

עמיליע. דאָס קאָן איך אײַך ניט זאָגן.. 

מישע. איך מיין, דורך וועלכן װאָקזאל? 

עמיליע. לענינגראדער. א גרויסן דאנק אײַך, מישענקע, פאר 
אײַער גוטן ווילן... פאר אײַער זאָרגן זיך... 


מישע קוקט וידער אפן זייגער, 


זאָגט מיר, מישע, מיט וואָס זײַט איר עס איצט אזוי פארנומען? עפּעס 
זײַט איר מיר די לעצטע צײַט שטארק צעטראָגן... 

ב ראָכע. ער איז אלעמאָל אזא, א צעטראָגענער אינזשעניעף. 

מישע. דערפון בין איך טאקע צעטראָגן, װאָס איך בין ניט קיין 
אינזשעניער. גריגאָרי ארקאדיעוויטש האָט מיט מיר צו טאָן יעדן טאָג. 

ב ר אָ כ ע. פארװאָס זשע לערנסטו טאקע ניט? 

מישע. איר וייסט דאָך, פון קינדערהיים בין איך אװעק גלײַך אפן 
זאװאָד, נאָר אלציינס לערנען װ על איך. װאָרעם וויפל איז דער שיר! 
מע קאָן דאָך ניט אלץ מיט גריגאָרי ארקאדיעוויטשעס הענט. איך ווייס 
גאָר ניט, ויַאזוי איך זאָל אים דאנקען... הײַנט וויפל גייט בא מיר פאר- 
פאלן? ווען איר ווייסט, עמיליא איסאקאָװונא.. נעכט שלאָף איך ניט 
איבער דעם, אָט דאָ ניט לאנג איז מיר ארוף אפן זינען א וילדער גע- 
דאנק: איר'ט מיר גלייבן, ליכטיק אין די אויגן איז מיר געװאָרן, קוים 
דערלעבט שאָג... נאָר אז איך בין געקומען אפן זאװאָד און גענומען דער- 
ציילן גריגאָרי ארקאדיעוויטשן, האָב איך זיך גלײַך פארפּלאָנטערט און 
ניט געװוּסט, ויַאזוי מע קריכט ארויס... 

עמיליע. און װאָס האָט געזאָגט גריגאָרי ארקאדיעוויטש? 

מישע. אזי, װײַזט אויס, איז אים זייער געפעלן געװאָרן, ער האָט 
אָבער געזאָגט, אז דערװײַל אין נאָך אפן הימל א יאריד. 

עמיליע. און אף דעם האָט איר זיך בארויַקט? 

מישע. װאָס רעדט איר, עמיליא איסאקאָװנא? בארויַקט? עמעס, 
פאר גריגאָרי ארקאדיעוויטשן באװײַז איך ניט, איך מאך זיך, אז די 
גאנצע זאך גייט מיר ניט אזוי שטארק אָן.. 

עמיליע. פארװאָס? 

מישע. אים זאָל ניט פארדריסן, אלעמײַ ער קאָן מיר איצט ניט 
העלפן... ס'איז אים ניט דערצו... און אכוץ דעם, ארבעט ער איצט אליין 
עפּעס איבער א פּראָיעקט... 

עמיליע. איבער װאָס פאר א פּראָיעקט ארבעט ער איצט, וייסט 
איר ניט? 

מישע. אקוראט זאָגן אײַך קאָן איך ניט.. איך װעל דאָך בא אים 
ניט פרעגן... (ער טוט א קוק אפן האנטזייגער.) 

עמיליע. איר אײַלט זיך? 

מישע. ניין. האנקע האָט שוין געדארפט קומען. 

עמיל יע. איר האָט זיך פארבענקט, מישענקע? 

בראָכע. באדארפט שוין אָפּשפּילן כאסענע. און -- א סאָף 

מישע. װאָסי, דעמאָלט הערט מען אוף צו בענקען.. בראָכע? 


עס דערהערט זיך א קלונג. מישע ליפט עפענען. פון א הינטערטיר דערטראָגן 
זיך ביידנס, מישעס און האנקעס, שטימען מיטאמאָל: ,פארװאָס אזוי שפּעט?!" - 
;איך האָב פריִער ניט געקאָנט". די טיר עפנט זיך, און עס גייט ארײַן ה אנ קע. 


ה אנקע. נו, עמיליא איסאקאָוונא, איר פאָרט? 

ב ראָ כ ע. פאָרן פאָרט מען, אז מע זיצט אין וואגאָן. 

עמיליע. הײַנט פאָר איך, האנקע, הײַנט, אָט אין דער בילעט. 
(װכט און געפינט ניט גלײַך. זי גיט מיט כשאד א קוק אף דער מוטער 
און גײט האסטיק ארײַן צו זיך אין צימער.) 

ה א נ ק ע. װוּהין פאָרט עס עמיליא איסאקאָוונא? 

מישע (אונטערגעשטראָכן). פון לענינגראדער װאָקזאל. 

עמיליע (גײט אריס פון איר צימער. באװײַזט דעם בילעט בראָי 
כען). איצטער גלייבט זיך שוין דיר? 


בראָכע װײַזט מיטן קאָפּ אף ,ניין". עמיליע נעמט ארופציען דעם פּלעד אפן 
טשעמאָדאן, ער קריכט קוים. האנקע העלפט איר. זי נעמט פארקנעפּלען, און עס 
רײַסט זיך אויס א קנעפּל, 


ב ראָ כ ע. װאָס װועסטו איצטער זאָגן? 
עמיליע. אז דו האָסט שלעכט אײַנגענייט. (זוכט. געפינט א נאָדל.) 
ה אנ ק ע. װײַזט אהער. איך על צונייען. 


עמיליע גיט איר אָפּ, 


(נייענדיק.) איך קאָן אליין נייען און שנײַדן. זיך ניי איך אלץ אליין. 
אפילע מישען א העמדל אופגענייט, אָט דאָס, װאָס ער טראָגט. 

מישע. ניט נאָר פּראָיעקטן צייכענען קען זי. אז זי נייט עפּעס אוף, 
איז אויך אויסגעצייכנט... 

האנקע. לאך, לאך... נו, פארטיק, 

עמיליע (מישען). און איצט װעל איך בעטן אײַך.. 

מישע. די רימענס אָנטאָן! די מינוט. 


בראָכע דערלאנגט די רימענס ניט גערן. מישע בינדט צונויף. פּרוווט שטײַפער 
פארציען, און ס'פּלאצט דער רימען, 


בראָכע (צו עמיליען,. שטרענג). גיב אהער דעם בילעט! איך על 
פאָרן אפן װאָקזאל פארקויפן. 

מישע (עמיליען). איך על פאָרן, אבי בלײַבט. 
עמיליע. איך פאָר, מישענקע, איך פאָר. איך מון אװעקפאָרן 
אלע בלײַבן אָפּהענטיק. 


האנקע (גײט צו צו איר). עמיליא איסאקאָוונא... 


עמיליע נעמט זיך אין די הענט. 


ה א נ ק ע. גריגאָרי ארקאדיעוויטש... ווען װעט קומען? 

ב ר אָ כ ע. ווער ווייסט? 

ה אנקע. פון זאװאָד איז ער הײַנט אװעק פריִער, װי אלעמאָל. 

מישע. װאָס איז דער װוּנדער -- עמיל:יא איסאקאָװװנא פאָרט 
אוועק... 

עמיליע. און וװען, קינדער, האָט איר זיך דערװוּסט, אז איך פאָר? 

האנקע. נעכטן נאָך... אין טעאטער... האָט ער אונדז געזאָגט... 

עמיליע (װי דערשראָקן). אין טעאטער? ער איז נעכטן געוען אין 
טעאטער?! 

האנקע. נאָכן ספּעקטאקל האָבן מיר אים נאָכאמאָל באגעגנט, ער 
איז געגאנגען מיט.., 

עמיליע. ארנאָלדן? 

מישע (ניט זיכער). ניין.. 


עמיליע נעמט פיבערהאפט פאנאנדערפּאקן דעם טשעמאָדאן. 


(קוקט אף איר פארװוּנדערט.) עמיליא איסאקאָוונא, איר װעט דאָך פאר- 
שפּעטיקן. : 


עמיליע ענטפערט ניט. עס קומט ארײַן גריגאָרי ארקאדיעװיטש. 


גריגאָרי. ביסט שין גריט? אונטן ווארט א מאשי. מיר פאָרן 
איניינעם, 

עמיליע. גריגאָרי ארקאדיעוויטש... איך פאָר ניט... 

בראָכע (פאר זיך). א דאנק דיר, גאָט! 

ג ריגאָ רי יאָ, זייער גוט. אָבער װאָס האָט געטראָפן? 

עמיליע (מיט א ביטער שמייכעלע). דער פּאס האָט זיך איבער- 
געריסן.. 


פּאָרהאוג 


צווייטער אקט 


ווינטער. בא ארנאָלדן אין ארבעט-צימער. די װענט באהאנגען מיט פארשיידענע 
בילדער -- פּייזאזשן, פּאַָרטרעטן. א פּאָר קאָפּיעס פון אלטע מײַסטערס. עטלעכע 
אָנגעהױבענע ארבעטן אף מאָלבערטן. א סטאנאָק מיט אן אָנגעהױבענער פיגור 
פון שפּינאָזע. עטלעכע בארעליעפן לענינס. ליים, פארב, פּאפּיר. פלעשער מיט 
פארשיידענע בוימלען. ארנאָלד און עמיליע בא א ניט פארענדיקט בילד. 


ארנאָלד. אָנגעהױבן א סאך און קיין זאך ניט דערפירט ביזן סאָף, 
הונדערט פּלענער... 

עמיליע. פאר די לעצטע עטלעכע װאָכן האָט איר א סאך אופ- 
געטאָן. װאָס װײַטער, גייט בא אײַך בעסער... אָט דאָס איז דעמאָלט ניט 
געווען. 

ארנאָלד. עמעס. טאקע ניט געװע. איך האָב געמיינט, איר קוקט 
זיך ניט צו. און אֹיר דערקענט פון מאָל צו מאָל, װי עס איז געווען 
פריִער... 

עמיליע. װען איר זײַט פאר מיר געווען איינער פון גריגאָרי ארי 
קאדיעוויטשעס באקאנטע, האָב איך וועגן אײַער ארבעט ויניק װאָס 
געטראכט. 

א ר נ אָל ד. און איצטער? 

ע מיליע. איצטער -- מער. 

ארנאָלד. מער וי גאָרניט? 

עמיליע. װאָס ווילט איר פון מיר, ארנאָלד? 

ארנאָלד. מײַן ארבעט זאָל אײַך אָנגײן מער. איר זאָלט קומען 
אָפּטער. און ניט אזוי אײַלן אוועקגיין... 

עמיליע. ארנאָלד, איך בעט אײַך זיער. נאָר ניט ועגן דעם.. 
דערציילט מיר בעסער, וי גרייט איר זיך צו דער אויסשטעלונג. ווען 
רעכנט איר פארענדיקן די פיגור, און יענץ, און יענץ.. איר װעט עס 
אלץ באװײַזן? 

ארנאָלד. זאָגט איר מיר בעסער, עמיליע, איך װעל באװײַזן? 

עמיליע. איך וייס ניט, װיַאזוי איר ארבעט, איך האָב דאָך קיינ- 
מאָל ניט געזען, וי מע מאָלט, 

א ר נ אָל ד. און װויַאזוי איך מאָל א ײַ ע ר בילד? 

עמיליע. זע איך אויך ניט. איך קוק אהין, װוּ איר באװײַזט מיר. 
פארקוק זיך אין איין פּינטל און טראכט זיך מײַנס. קיינמאָל האָב איך ניט 
געקאָנט צונויפקלײַבן אלע מײַנע געדאנקען אזוי, וי איצט. וי איך קער 
אָבער אָפּ דעם קאָפּ פון יענעם אָרט, צעלויפן זיי זיך ווידער, 

ארנאָלד. דערוף איז דאָ אן אייצע. 

ע מיליע. וועלכע? 

א ר נ אָל ד. איר זאָלט שטענדיק קוקן אהין, װוּ איך װעל אײַיך װײַזן.. 

עמיליע. איר הייבט שוין װוידער אָן? איך קום צו אײַך אזוי זעלטן.. 
שוין זשע איז אײַך שװער אף דער צײַט, װאָס איך בין דאָ, פארגעסן 
אָדער ניט דערמאָנען מיר... נו, גענוג. איך קאָן זיך שוין עפשער זעצן? 


ארנאָלד שטעלט אװעק דעם מאָלבערט עטװאָס װײַטער. 


(זי זעצט זיך און װערט גלײַך ערנסט, שטרענג. זי טוט א פיר דורך מיט 
ביידע הענט איבערן פּאָנעם, װי זי װאָלט װעלן אָפּדעקן א פאָרהאנג 
איבער די אויגן.) װוּהין זאָל איך הײַנט קוקן? 

א ר נאָלד. איך האָב שוין מוירע זאָגן.. 

עמיליע. זאָגט, אז איך זיץ אף אָט דעם שטול, בין איך בא אײַך 
אין די הענט, 

א רנ אָלד. בא מיר? 

עמיליע. איצט --יאָ. 


ארנאָלד גייט צו און וויל איר א קוש טאָן די האנט. זי װענדט אים אָפּ. 


עס װועט אײַך שטערן ארבעטן, ארנאַלד, 
א רנאָלד. פארקערט, עס װאָלט מיר נאָר געהאָלפן. אויב פאר אײַך 

בין איך געווען נאָר גריגאָרי ארקאדיעוויטשעס א באקאנטער, זײַט איר 
פאר מיר דעמאָלט אויך געווען א סאך מער װי גריגאָריס פרוי.. 

עמיליע. אף מער האָט איר ניט געהאט קיין רעכט. 

א ר נאָל ד. און איצטער? 

עמיליע. איצט איך ניט! קיינע רעכט, ארנאָלד. איך געהער איצט 
נאָר זיך אליין. קיינעם װעל איך שוין ניט זײַן אזוי טרײַ, וי פריער, גענוג. 

ארנאָלד. שוין זשע גלייבט איר מיר ניט? 

עמיליע. אז װאָס? 

א רנ אָל ד. אז װען איר גייט ארײַן צו מיר, ווען אײַך איז כאָטש 
עפּעס װאָס געפעלן פון דעם, װאָס איך טו, דערקען איך דעמאָלט זיך 
אליין ניט: דער קאָפּ װיל טראכטן, די הענט ווילן ארבעטן, און די פארבן 
בעטן זיך אליין אפן לײַװנט... איר ווייסט, װאָס הייסט פאר מיר אײַער 
פּאָרטרעט! פון גאָר דער װעלט דער צאר ליגט אין אײַערע אױיגן... איך 
וועל אים אומקערן צוריק דער װעלט און על פארײיביקן זיך און אײַך. 

עמיליע (נעמט ארויס איר האנט פון זײַנע). לאָזט מיך.. איך בעט 
אײַך... גענוג... (זי שטײט אוף פון שטול) דער קאָפּ דרייט זיך מיר.. 
ווארט... ווארט... איך װעל באלד קומען צו-זיך. עמיליא איסאקאָוונא, אנו, 
נעמט זיך קאָרשט אין די הענט... (און טוט א פאל צו אים אף דער ברוסט, 
צעכליפּעט זיך. ער נעמט ארײַן איר פּאָנעם אין ביידע דלאָניעס און טוט 
איר א קוש אין שטערן זי טוט א ציטער און ניכטערט זיך גלײַך אויס) 
װווּ איז מײַן מאנטל? איך גיי אהיים... אפגיך אהיים... הײַנט װעט איר שוין 
ניט ארבעטן. 

ארנאָלד. נײן, עמיליע, איצט װעט איר ניט אװעקגיין... ארבעטן!.. 
נאָר ארבעטף.. קומט. (ער זעצט זי אוועק באקוועמער, נעמט פאָרזיכטיק 
איר פּאָנעם און דרייט אויס צו שפּינאָזעס פיגור. ער גײט צו און בא. 
װײַזט איר אף שפּינאָזעס אָנגעבױגענעם קאָפ) אהער. (ער נעמט די 
פאליטרע און נאָכדעם, אז ער ליגט די ערשטע פארבן) װער איז ער, 
אָט דער, אף וועמען איר קוקט, ווייסט איר? 


עמיליע װײַזט מיטן קאָפּ אף ,יאָ". 


גערופן האָט מען אים אזוי, װי מײַן טאטן.. בענעדיקט... באָרוך... באָרוך 
שפּינאָזע. מײַן טאטע איז נאָר געװוען א שניצער אף האָלץ, און ער האָט 
געשלײַפט גלאָז. 

עמיליע. און דאָס איז געװוען זײַן ארבעט? 

ארנאָלד. יאָ, דערצו איז ער נאָך געווען א גרויסער פּילאָסאָף. אין 
הארצן זיך ארומגעטראָגן מיט א גרויסן גאָט, נאָר פון קאָפּ האָט ער אים 
ארויסגעטריבן. 

עמיליע. איך פארשטיי ניט. 

ארנאָלד. די מענטשן פון זײַן צײַט האָבן אים אויך ניט פארשטא- 
נען.. 

עמיליע (עטװאָס איראָניש). אזוי װי אײַך? 

א רנאָלד. שפּינאָזע איז געבליבן איינער, איינער אליין. נאָר שטארק, 
וי אײַזן, און דורכזיכטיק, וי גלאָז. אָט דאָס הייסט א מענטש.. און אזא 
וויל איך אים באװײַזן פאר דער וועלט. 


עמיליע נעמט זיך באוועגן. 


עמיליע, עפשער זײַט איר שוין מיד! זאָל זײַן דערװײַל גענוג, רוט זיך 
אָפּ א ביסל, 


עמיליע װיל א קוק טאָן אף איר פּאָרטרעט. / 


קוקט ניט. 
עמיליע (גײט צו צו שפּינאָזען און ווענדט זיך צו ארנאָלדן מיט 
דער גאנצער אָפּנהארציקײַט, װי א קינד). איר ווייסט, ארנאָלד, אז איך 
האָב געקוקט אף אים פונדערװײַטנס, האָב איך אים געזען א לעבעדיקן, 
און פון דער נאָענט איז ער א שטיק ליים. 
ארנאָלד (טוט א קוק אף איר דערשראָקן). ויז װי האָט איר גע 
זאָגט? 


עס דערהערט זיך א קלונג אין טיר. ער גייט עפענען. עס קומט ארײַן קא טיע - 
א יונגע פרוי, א בלאָנדע, אָנגעטאָן װוינטערדיק, נאָר לײַכט. 


קאטיע. ארנאָלד בענעדיקטאָװיטש! זייער גוט, װאָס איך האָב אײַך 
געטראָפן אין דער היים! זייער גוט, נאָר, דאכט זיך, איר זײַט פארנומען. 
איר ארבעט.., 

א רנאָלד. אָן בייז. װאָס זשע שטייסטו אף דער שװעל! ביסט עפּעס 
הײַנט אזא יאָמטעװדיקע... װאָס איז מיט דיר געשען, דערצייל. 

קאטיע. גלײַך אפן אָרט? און װײַן? װײַן װעט איר שטעלן, ארנאָלך 
בענעדיקטאָװיטש? 

א רנאָלד. שאמפּאנסקאָיע. אבי נאָר גוטע נײַס! (גײט צו, נעמט זי 

אָן בא דער האנט און פירט ארײַן אין צימער.) גיי ארײַן, טו זיך אויס, 
זײַט באקאנט. 

ק א טיע. זייער אָנגענעם. 

א רנאָלד. עמיליא איסאקאָוונא ארנשטאם.. 

קא טיע. װיסאַצקאיא. 

ארנאָלד. יעקאטערינא מיכײַלאַװנא. 

ע מיליע. אײַער פאמיליע איז מיר באקאנט. 

קאטיע (פירט גלײַך איבער אף אן אנדער געשפּרעך. צו ארנאָלדן). 
און װוי גייט בא אײַך די ארבעט? 

ארנאָלד. גואלד, װוּ נעמט מען גלויבן אין זיך אליין? 

קאטיע. נו נו, נו. די כאנדרא אף שפּעטער. אז איר װעט וערן א 
בארימטער קינסטלער... דעמאָלט װעט איר זיך קאָנען דערלויבן.. 

ארנאָלד. דעמאָלט װעט מען ערשט דארפן ארבעטן.. קאטיע, ביז 
ס'איז דאָ אף דער וועלט וואלד, און טײַך, און א מענטש.. 

עמיליע. דאָס איז דאָך אלעמאָל געווען? 

א רנאָלד. ניט אלץ איניינעם, עמיליא איסאקאָוונא. 

קאטיע. װאָס זשע פעלט אײַך איצטער, ארנאָלד? 

ארנאָלד. צײַט און.. 


קא טיע. אויסטראכטענישן... דעם פוילער, דעם פוילער טרײַבט פון 
זיך ארויס און הערט אוף טראכטן, פילאָזאָפירן... קונסט איז שווערע אר- 
בעט -- פינף און צוואנציק שאָ אין מעסלעס, אנדערש װעט איר זיך מיט 
אײַערע װעלדער און טײַכן ניט ספּראװען. (צו עמיליען) דאָס, װײַזט 
אויס, איז אײַער פּאָרטרעט! דערלויבט א קוק טאָן. 

ע מיליע. דער פּאָרטרעט איז ניט מ ײַ נער. 


קאטיע מאכט א טראָט צו ארנאָלדן. 


ארנאָלד. נין, ניין, קיינעם ניט. װאָס זשע ביסטו מיר געקומען 
זאָגן? נאָר עפשער איז עס א סאָד? 

קאטיע. איאאָ, אי ניין : 

א רנאָלד. אוואדע עפּעס אויסערגעוויינלעכס? 

קאטיע. אאָ, ארנאָלד, פאר מיר --אויסערגעוויינלעך.. 

עמיליע. איר װעט מיַר אנטשולדיקן, איך מוז שוין סײַװיסײַ גי 

א רנאָלד. ניין, עמיליא איסאקאָוונא, בלײַבט, 


עמיליע ענטפערט ניט. זי גיט א האנט קאטיען. ארנאָלד דערלאנגט איר דעם 
מאנטל, 


עמיליע (אוועקגייענדיק, צו קאטיען פונדערװײַטנס). א גוטן. (און 
צו ארנאָלדן.) מער קום איך ניט צו אײַך, ארנאָלד, 
ארנאָלד. פארװאָס? 


עמיליע ענטפערט ניט. זי גייט ארויס. 


(גײט איר נאָך, קערט זיך גלײַך אום, ווארפט פון זיך אראָפּ דעם כאלאט, 
טוט אָן דעם מאנטל.) קאטיע, װעסט מיר מוזן אנטשולדיקן. איך װעל 
אינגיכן קומען צוריק... קוק דערװײַל זשורנאלן.. 

קאטיע. גיי, דו מוזט דאָך גיין. 

ארנאָלד. ניט אף לאנג. נאָר עפשער װאָלסטו מיר גלײַך דערציילט 
דעם סאָד... 

קאטיע. װאָס! אף איין פוס? ארנאָלד! הײַנט איז בא מיר אזא טאָג.. 
איין מאָל אין לעבן טרעפט עפשער אזוינס... 

ארנאָלד. אױב אזוי, װעסטו מיר מוזן דערציילן שפּעטער.. (גייט 
אײַליק ארויס.) 

קאטיע. א טשודאק.. ער איז שוין װידער פארליבט. זיך אײַנגע- 
רעדט.. (זי גײט צו צו דער ביכער'שאפע, נעמט ארויס א בוך, א 
צווייטס.) דער אומגליק איז, װאָס ער פארשטייט א סאך מער, וי ער 
קאָן... עמעצער האָט וועגן אים אמאָל אָנגעשריבן, אז ער פארמאָגט לעאָ- 
נארדאָ דא ווינטשיס שטריך, האָט זיך אים, װײַזט אויס, אזוי דער קאָפּ 
פארדרייט, אז ער קאָן ביז הײַנט צו-זיך ניט קומען.. (זי גײט צו און 
טוט א קוק אפן פּאָרטרעט.) און זי קוקט אף אים, װי א פארבלאָנדזשעט 
שעפעלע אפן פּאסטעך, און ווייסט ניט, אז אליין דער פּאסטעך בלאָנדזשעט 
אויך... 


עס דערהערט זיך א קלאפּ אין טיר, זי גייט עפענען. עס קומט ארײַן גריגאָרי 
ארקאדיעװיטש. 


קאטיע. דו! איך האָב געמיינט, ארנאָלך האָט זיך אזוי גיך אומ" 
געקערט. וי קומסטו איצט אהער! 

גריגאָרי אין דער היים--ניט, אין טעאטער--ניט, האָב איך א 
סראכט געטאָן -- טאָמער ביסטו דאָ. 

קאטיע. זאָג מיר, גריגאָרי, האָסט מיך הײַנט שטארק געװאָלט זען? 

גריגאָרי (טוט זי א קוש). ועמען.- דיך?! צי א מענטש ויל זען 
זײַן פרייד, פרעגסטו? 

קאטיע. און שטילערהייט מײַן נאָמען דערמאַנט, יאָ, עמעס? 

ג ריגאַרי קאטיוש.. 

קאטיע. און שטארק געבענקט נאָך מיר הײַנט? 

ג ריג אָ רי. פארװאָס נאָר הײַנט ---אלעמאָל... 

קאטיע. נײן. הײַנט, פרעג איך, הײַנט.. צי דו ביסט געװען 
אזוי פארנומען מיט דײַן פּראיעקט, מיט דײַנע מאַטאָרן, אז פאר מיר איז 
שוין ניט געבליבן אפילע אָט אזא קליין ערטעלע אָט דאָ.. און דאָ.. (זי 
באװײַזט בא אים אפן הארצן און אפן קאָפּ.) 

ג ריג אַ רי. אומעטום... דאָ און דאָרט... איך ווייס ניט, װוּ פריער.. 
מיר דאכט, אז אפילע אינעם פּראָיעקט ביסטו אויך דאָ... 

ק א ט יע. אזוי שטארק ליב האָסטו מיך?.. 

ג ריגאָרי. סאיז א סאך מער, קאטיע, א סאך גרעסער און א סאך 
וויכטיקער... ניט נאָר דיך, צוליב דיר האָט מיר אלץ אָנגעהויבן װערן 
ליב. די גאנצע וועלט.. דערפאר אָבער, קאטיע, בין ‏ איך--דיר נאָך 
אלץ א ווילד-פרעמדער. עמעס? 

קאטיע. אן אייגענער.. א נאָענטער.. א גוטער פרײַנט.. א גוטער 


מענטש... ניין, ניין, נאָר ניט קיין גוטער, א לע האלטן דיך פאר א 
גוטן, נאָר איך ניט.. מיר געפעלן ניט קיין גוטע, אלדאָסבײיז--נאָר 
פון זיי. 


ג ריגאָ רי. אזוי גאָר! מיט װאָס? 

קאטיע. מיט דעם, װאָס זי האלטן אז זיי קומט אלץ- זי זײַי 
נען דאָך גוטע. 

ג ריג אָרי. גוטס און שלעכטס איז וי די רעכטע און לינקע האנט-- 
צוזאמען. 

קאטיע. נאָר צו מיר זאָלסטו ניט זײַן קיין גוטער. די ערשטע 
מינוט, װאָס איך װעל דערפילן א שאָטן פון דעם, װאָס מענטשן רופן אָן 
גוטסקײַט, װעל איך פון דיר אוועק. 

ג ריגאַרי. איך דערקען דיך ניט הײַנט. װאָס איז מיט דיר? 

קאטיע. האָסט מיך נעכטן, אייערנעכטן און מיט כאדאָשים צוריק 
אויך ניט געקענט.. דו האָסט זיך געפילט גוט, זיצנדיק לעבן מיר.. דו 
האָסט דאָך געמוזט ערגעץ-ווּ אהינטאָן דעם דולן קאָפּ, 

גריגאַ ר איך בין געווען אומגליקלעך. אָבער ניט דאָס אליין האָט 
מיך געבראכט צו דיר, 


קאטיע. דערפאר האָב איך אף א סאך זאכן פארמאכט די אויגן. און 
דאָס האָב איך געטאַן ‏ איך--די שלעכטע, איך--די עגאַיסטן. אלע 
האלטן מיך פאר אזא, אין טעאטער--- אלע. 


ג ריגאַ רי. װײַזט אויס, איך איינער האלט דיך פאר א גוטער, 


קאטיע. דאָס דוכט זיך דיר. איין װאַרט--און אלץ קאַן זיך איבער- 
קערן מיטן קאָפּ אראָפּ, איין װאָרט--זאָלסט אלץ דערזען אין גאָר אן 
אנדער שײַן. 

גריגאַרי װאָס זשע איז עס פאר א קישעף-װאָרט, װאָס קאָן מאכן 
פון שווארץ -- װײַס, פון טאָג -- נאכט?! מאטער מיך ניט! װאָס פאר א 
זינד האָסטו אף מיר געפונען?! זאָג! (ער גײט צו איר צו, און אהינטער- 
ארום נעמט ער זי באם האלדז) 


קאטיע. נה נעם, דערווארג מיך,--װעט דיר װערן אלץ קלאָר. 
איך װאָלט נאָר פריִער װועלן זאָגן דיר... 

ג ריגאַרי. עפּעס האָט געטראַפן אין טעאטער?. 

קאטיע. יאָ, גריגאָרי ארקאדיעוויטש.. גייט, גייט, שטייט ניט אזוי 
נאַענט... 

ג ריגאָרי. פארװאָס טרײַבסטו מיך פון זיך? 

קאטיע. פארװאָס?. װײַל הײַנט ביסטו מיר אזוי אויך צו נאָענט. 
(און פלוצעם מיט א געענדערטן טאָן) דו וייסט, ויַאזוי מיר האָט זיך 
הײַנט געװאַלט דיך באגעגענען? מיט אױיסגעשפּרײטע אָרעמס, א לאכנדי- 
קע, א פריילעכע, א גוטע, א שטילע, װי א טויב... נאָר אז איך האָב גע- 
טראָפן דאָ דײַן פרוי, בין איך געבליבן אינגאנצן אױסגעלאָשן.. זאָג מיר, 
גריגאָרי... ווען דו ביסט צוגעגאנגען צו מיר נאָענט, גאָריגאָר נאָענט, 
האָסטו געפילט, געװוּסט, אז דו שפּילסט זיך מיט פײַער? 


ג ריגאַ רי. איך בין אזוי געווען פול מיט דיר, אז איך האָב פאר- 
געסן, אז איך קאַן פארברענט וערן... 

קא טיע. וידער איך און איך... און װוּ בין איך? וועגן מיר האָסטו 
אֹ טראכט געטאָן! ביסט צוגעגאנגען, אריבערגעטראָטן אלע שוועלן, און 
איך האָב דיר ניט געשטערט, 


ג ריג אָ רי. ביסט מיר אנטקעגן געגאנגען, 


קאטיע באװײַזט מיטן קאָפּ אף ,יא" 


וויפל זײַנען מיר מיט דיר באקאנט? 

קאטיע. א צײַט מיט יאָרן. אוואדע א מאַנאטן פינף.. 

גריגאָרי. איך שעם זיך דיר דערצייל: א דערוואקסענער מענטש, 
וי איך, א צעך-אינזשעניער, און פיל זיך וידער װי אן אכצניאָריק 
ייַנגל -- איך שטיי אוף אינדערפרי און טראכט: זי מוז נאָך שלאָפן.. און 
בין צופרידן, װאָס ס'איז שטיל און קיינער שטערט דיר ניט: באטאָג -- זע 
איך דיך אויסגעמישט צװוישן אנדערע אקטיאָרן, און אמאָל רײַסט זיך מיר 
אָפּ אין הארצן, -- ווער פון זיי װאָלט געקאָנט שטעלן זיך צווישן אונדז?. 
און באנאכט, אז איך גיי אװעק פון דיר, בלײַב איך נאָך לאנג, לאנג 
שטיין אין הויף און קוק ארוף צו דייַנע פענצטער: עפשער װעסטו דורכגיין 
פארבלי... 


קאטיע. דו מיינסט, איך ווייס ניט, אז דו שטייסט דאָרט, גריגאָרי? 

גריגאָרי. װאָס זשע גייסטו ניט צו? פארװאָס עפנסטו ניט דאָס 
פענצטער? 

קאטיע. איך וייס, אז איך װעל צוגיין, װעלן מיר ביידע בלײַבן 
שטיין אזוי ביז טאָג. איך קאָן שלאַפן שפּעטער, אָבער דו... נאָר אײַנשלאָפן 
קאָן איך סײַװיסײַ ניט. איך ליג מיט אָפענע אויגן. טרערן רינען אליין 
פון זיך, און איך בין גליקלעך... װעסט דאָך לאכן פון מיר, גריגאָרי, איך 
בין גליקלעך, װאָס דו ביסט דאָ אף דער וועלט.. 

גריגאַרי. מיט װאָס האָב איך אזוי גיך פארדינט דײַן ליבע, דײַן 
צוטרוי, ווייס איך אליין ניט. 

קאטיע. װײַל דו ביסט אזא, װי דו ביסט: איינער פון יענע טויזנ- 
טער מענטשן, װאָס קומען יעדן פרימאַרגן אַרנטלעך צו דער ארבעט, גיבן 
אָפּ דאָס לעבן און פאָדערן דערפאר קיין דאנק ניט. (זי נעמט זײַנע הענט) 
זעסט, אין אָט די הענט ג ליב איך.. אזעלכע הענט פארטראָגן ניט 
דאָס גליק פריִער פאר אלץ צו זיך אין שטוב.. מיט אָט די הענט בוט 
זיך איצט א נײַע וועלט... אין אָט די הענט האָב איך זיך אײַנגעליבט-- 
שווערע מאנסבילשע הענט. (זי לײגט ארוף זײַנע הענט צו זיך אף די 
אקסלען ) 


גריגאָרי טוט איר א קוש אין די אױגן. 


װאָס טוסטו! אז מע קושט אין די אויגן -- וװוערט מען בלינד, 

ל ג ריג אָרי. עפשער איז בעסער, זאָלסט ניסט זען, וועמען דו האָסט 
יבי., 

קאטיע. נין נאָר דאָס ניט. אויב דו ביסט ניט אזא, וי איך וויל 
דיך זען, -- וועט אונדזער פרײַנטשאפט לאנג ניט דויערן.. 

ג ריג אָרי. פארליבט האָסטו זיך גאָר אין די הענט מײַנע. 

ק א טיע. און אינעם גרויסן מענטשלעכן ווייטעק, װאָס האָט דיך ניט 
געלאָזט צורו -- געטריבן, אף אלץ געמאָנט, געפאָדערט אן ענטפער... און... 
זוכנדיק, ביסטו געקומען צו מיר, 

ג ריגאַרי. איך האָב דיך געזוכט, וי א געוויינלעכער מענטש זוכט 


אויסערגעוויינלעכס. 


קאטיע (עטװאָס אופגעבראכט). א געװיינלעכער מענטש! עגאָיסטף 
מיר, אקטיאָרן, שפּילן דאָך אויך א ײַ ך, מאָלער מאָלן א ײַ ך, מוזיקער 
שאפן מוזיק וועגן א ײַ ך און צוליב א לַי ך... מיר, אקטיאָרן... (און פּלוצעם, 
מיט געענדערטן טאָן.) גריגאָרי, טו מיר א קוק אין די אויגן און זאָג: װאָס 
זעסטו דאָרט? 

ג ריגאַָרי. אז עפּעס באהאלטסטו פון מיר אויס. ניין, ווארט.. דאכט 
זיך, אז איך זע דאָרט טרערן... ליכטיקע... איך ווייס אָבער ניט, פון וועלכן 
קוואל קומען זיי: פון פרייד צי פון טרויער? 

קאטיע. פון ביידע קואלן מיטאמאָל.. גריגאָרי, ווען דו וייסט! 
ווען דו װייסט! זאָג מיר, גריגאָרי, צי קאָנסטו זיך ניט דערמאָנען, ועגן 
װאָס פלעג איך אָפטער פאר אלץ ריידן מיט דיר, קלאָגן זיך פאר דיר 
און װוי א קינד כאָלעמען... 

גריגאַרי מע זאָל דיר געבן שפּילן דזשוליעטען. 

קאטיע. או הײַנט.. הײַנט האָב איך עס באקומען.. 

גריגאַרֹי. הײַנט?! 

קאטיע. נא דיר מײַנע הענט.. גאָרניט זעסטו ניט? 

גריגאַרי (טוט איר א קוש אין די דלאָניעס). נאָר די הענט דײַנע, 
מער זע איך גאָרניט. 

קאטיע. ביסטו א בלינדער מענטש, גריגאָרי. זעסט ניט, װוי אין די 
הענט מײַנע האלט איך מײַן גליק. 

גריגאָרי. זאָג מיר, מיט װאָס זאָל איך אָפּמערקן אזא וויכטיקן טאָג 
אין דײַן... ניין, אין אונדזער לעבן... זאָג, װאָס װילסטו? 


קאטיע. גאָריניט. 


גריגאָר. װאָס ביסטו פּלוצעם געבליבן שטיין פארלאַרן? איין 
מינוט, און איך דערקען דיך שוין ניט, דארפסט דאַך הײַנט זײַן פריילעך, 
ניט וויסן װוּ אהינצוטאָן זיך מיט דײַן פרייד, הײַנט איז דיר אויסגעפאלן 
אזא גליק! 

קאטיע. איך האַב מוירע, דאָס גליק זאָל זיך ניט ארויסגליטשן פון 
מײַנע הענט. העלף מיר, העלף מיר, גריגאָרי, ניט ארױיסלאָזן פון מײַנע 
הענט דאָס גליק... (צעוויינט זיך.) 

ג ריגאָרי. װאָס פּײַניקסטו מיך! פארגינסט מיר ניט דײַן פרייך? 
און פארװאָס פארשטערסטו זיך אליין דײַן יאָמטעו?.. שוין זשע האָסטו 
פאר אזוי פיל יאָרן ארבעט ניט פארדינט קיין איין טאָג פון לויטער גליק!! 
א טאָג אָן איין װאָלקנדל איבער גאָר דײַן הימל. שוין זשע ביסטו ניט 
ווערט, זאָלסט הײַנט פארגעסן אָן אלץ?.. 

קאטיע. איך טאָר ניט. 

ג ריגאָרי. זיך פרייען, וי א קינד?! 

קאטיע. איך קאָן ניט. 

גריגאָרי (דערשראָקן). פארװאָס! זאָג פארװאָס! 

קאטיע. װײַל דעם זעלבן טאָג, װאָס איך האָב זיך דערװוּסט, אז 
מע גיט מיר שפּילן דזשוליעטען, האָב איך זיך דערװוּסט פון נאָך א זאך.. 


(א קורצע פּאוזע) אז ס'לעבט אין מיר דײַן קינד!. 


גריגאָרי צעלאכט זיך און צעוויינט זיך איניינעם. ער קאָן זיך לאנג ניט בארויקן. 


און איצט ליגט אלץ אף דער װאָגשאָל.. 

ג ריג אַ רי. פארװאָס! איך פארשטיי ניט. 

קאטיע (גײט צו צו אים). אָנהייבן ארבעטן, רעפּעטירן, זיך אַפּי 
געבן מיט לײַב-אוזילעבן, און שפּילן זאָל אן אנדערע, ניט איך.. ניין 
איך האָב עס אױסגעכאָלעמט. איך! זי לעבט שוין אין מיר, דזשוליעטע.. 
אין מײַן פלייש און בלוט, פּונקט אזוי, וי דאָס קינד.. און אָפּגעבן מיט 
די אייגענע הענט אן אנדערער --איז איבער מײַנע קויכעס, איך פארגין 
עס קיינעם ניט!.. ארויסגייענדיק פון טעאטער, האָב איך די ערשטע פּאַר 
שאָ זיך אליין אויך ניט פארגינט. און ניט זאָגן קאַן איך דאָך ניט. מאָר- 
געדיקן טאָג װעל איך מוזן קומען אין טעאטער און בעטן: נעמט בא מיר 
צוֹ מײַן גליק!.. ‏ איך שפּילן װעל ניט קאָנען.. איצט פארשטייסטו, אז 
ס'איז ניט קיין שפּילעכל... אָדער -- אָדער! 

ג ריג אָ רי. ויאזוי רעדסטו?! 

קאטיע. א דו זאָגסט נאָך, דו האָסט ליב מיך, האָסט ליב טעא- 
טער. ניין! װײַזט אויס, אז ליב האָבן קאָן מען נאָר דאָס, װאָס האָט דיר כאָטש 
אמאָל שטארק, שטארק וויי געטאָן. אזוינס, װאָס לאָזט דיך ניט רוען ניט 
באטאָג, ניט באנאכט. אזוינס, װאָס קאָן דיך אופהייבן ביז צום הימל 
און פון דאָרט אראָפּשלײַדערן דיך אזוי, זאָלסט מיינען, אז קיינמאָל וועסטו 
זיך שוין מער ניט אופהייבן... דו ווייסט, גריגאָרי! ווען איך שפּיל אָפּ א 
ראָל און זי גיט זיך מיר ניט אײַן, דעמאָלט קאָן איך קיינעם אין די אויגן 
ניט קוקן, װי איך װאָלט יעדערן פון זיי באגאנוועט. און די ערשטע ווער- 
טער, װאָס קומען מיר דעמאָלט אף די ליפּן, איז: , מאמע! פארװאָס קומט 
מיר אזא שטראָף?!" איצט פארשטייסטו, װאָס הייסט ליב האָבן טעאטער? 
יאָ, גריגאָרי, אָדער מײַן דזשוליעטע, אָדער... 

גריגאָרי. קאטיע! און דאָס הייסט א מוטער?! 


עס עפנט זיך די טיר, און עס קומט אָן ארנאָלד. 
ארנאָלד (בלײַבט שטײן פארװוּנדערט). גריגאָרי.. קאטיע!. 


פאָרהאנג 


דריטער אקט 


גריגאָרי ארקאדיעוויטשעס קאבינעט. וינטער. לעבן פענצטער - ארנאָלדס 
מאָלבערט. אנטקעגן --א שטול. אף א טיש --פארשיידענע שטאָפן. ע מיליע 
שטייט און ארבעט: זי קלאפּט אָן פארבן אף א שטיקל שטאָף. עס קומט ארײַן 
בראָכע, טוט קרום א קוק אף עמיליען און אף ארנאָלדן, וועלכער העלפט 
איר מישן די פארב. בראָכע טוט אָן דעם מאנטל און גייט ארויס. 


עמיליע. זעט אַָקאָרשט, ארנאָלד, די שילערן אײַערע זאָל אמאָל 
ניט איבעריאָגן דעם לערער. מע איז שטארק צופרידן מיט מײַן ארבעט. 

ארנאָלד. זעט איר, און דעם לערערס ארבעט איז ניט געפעלן. 
פארשטייט זיך, אָט דאָס (באװײַזט אפן שטאָף), אָט דאָס דארפן זיי. 

עמיליע. װער איז דער זיי? 

ארנאָלד. די קאָמיסיע, װאָס קלײַבט אָפּ בילדער פאר דער אויס- 
שטעלונג. 

עמיליע. שון זשע איז זיי טאקע גאָרנישט ניט געפעלן געװאָרן? 

ארנאָלד. געפעלן איז זיי גראָד דאָס, װאָס איז ערשט אָנגעהויבן.. 
אינטערעסאנט פארטראכט, זאָגן זיי. (ער באװײַזט אפן פּאַרטרעט) אָט 
דאָס איז מיר געבליבן פון אלץ. 

עמיליע. אן אױב דאָס װעט זיי אויך ניט געפעלן װערן? 

ארנאָלד. דעמאָלט װעל איך מוזן טראכטן, אז א טייל פון מײַן 
לעבן האָב איך געארבעט אפן ווינט, 

עמ י ל י ע. און איך װעל ניט דערלאָזן. 

ארנאָלד. װאָס? | 

עמיליע. טראכטן אזוי.. 

ארנאָלד (קוקט אײנצײַטיק אפן פּאָרטרעט און אף עמיליען). פונ- 
וואנען ווייסט איר, איר פארשטייט דאָך גאָרניט אין מאָלערײַ. איר זײַט 
דאָך אזוי װי א קינד.. אײַך איז דאָך נאָר געפעלן, ויאזוי אפן לײַװנט 
איין פארב װעקט אוף די צווייטע און מיטאמאָל צינדט זיך אָן א מענטש- 
לעך אויג, א האנט... 

עמיליע. און זײ פארשטייען אלץן 

א ר נ אָל ד. זייער מיינונג איז אָבער זייער וויכטיק, שוין אליין דער- 
פאר, װאָס פון זיי ווענדט זיך: נעמען מײַן ארבעט אף דער אויסשטעלונג 
אַדער ניט. די מיינונג זייערע באגלייט מיך די גאנצע צײַט אזוי, אז אָפט 
טו איך א טראכט: עפשער זײַנען זײי גערעכט! זי קוקן דאָך פון דער 
זײַט. זיי זעען בעסער. מיסטאמע פעלט אין מײַן ארבעט דאָס, װאָס זי 
האָבן געװאָלט געפינען, 

עמיליע. א דאָס הייסט בא אײַך--זיי זײַנען גערעכט? זאָגט מיר, 
ווען איר זײַט אף זייער אָרט, װאָלט איר צו אנדערע זיך אויך אזי 
באצויגן? 

א ר נ אל ד. געוויס. יעדערער זוכט נאָר דאָס, װאָס ער וויל געפינען.. 

עמיליע. זאָגט מיר, ארנאָלד, מאכט מיר קלאָר: װאָס פעלט אין 
אײַער ארבעט? װאָס מאָנען זיי בא אײַך? 

ארנאָלד. זי זאָגן, אז מײַן װעג קרייצט זיך ערגעץ ניט איבער 
מיט דעם, װאָס קומט פאָר ארום בא אונדז אין לאנד... אין הונדערט יאָר 
ארום, זאָגן זיי, אז מע װעט ארײַנקוקן אין מײַנע ארבעטן, װעט מען 
דאָרט גאָרנישט ניט געפינען --ניט אז ס'זײַנען פאָרגעקומען מילכאָמעס, 
רעװאָליוציעס, בירגערקריג, ניט אז מע האָט געבויט סאָציאליזם און ניט 
די מענטשן, װאָס האָבן אים געבויט, 

עמיליע. ריכטיק. װאָס זשע ענטפערט איר זיי? 

ארנאָלד. איך האָף, אין הונדערט יאָר ארום װעט מען פארשטיין, 
אז די אופגאבע פונעם קינסטלער איז געווען ניט אין דעם, ער זאָל אויס- 
מאָלן דעם שאכטיאָר אונטער דער ערד, אָדער דעם פליִער אונטערן 
ה י מ ל, נאָר אין דעם, ויאזוי ער װעט מאָלן זיך, זײַנע געדאנ- 
קען, זײַנע געפילן, זײַן אייגענעם װעג, און װיָאזוי ער װעט עס 
דערגרייכן, איז קיינעמס אייסעק ניט--ער מעג אפילע א גאנץ לעבן 
מאָלן נאָר ואסער, נאָר גראָז און נאָר פּאָרטרעטן פון שיינע 
פרויען... 

עמיליע. איר וייסט, ארנאָלד, װאָס איך האָב א טראכט געטאָן? 

ארנאָלד. װאָס? 

עמיליע. צי זאָל איך אײַך געבן אף דער אויסשטעלונג מײַן 
פּאַרטרעט? 

ארנאַלד. אלץ--נאָר ניט דאָס, אזויפיל ארבעט, אזויפיל האָפענונ- 
גען ארײַנגעלייגט אין דעם פּאָרטרעט! 

עמיליע. אן אב איך ויל אײַך מער ניט דינען פאר א מאָדעל? 
װאָס װעט איר מיר טאָן! איך וויל ניט -- און גאָר. 

ארנאַלד. אָבער פארװאָס, עמיליע? 

עמיליע. װײַל איך ויל, אז אלע אײַערע האָפענונגען זאָלן בלײַבן 
דאָ, מיט מיר. דעמאָלט װועט זיי בא אײַך קיינער ניט אָפּנעמען 

ארנאַָלד (טוליעט זי צן צו זיך). עמיליע, איך האָב ניט געװוּסט.. 

עמיליע. אז איך בין אײַך א גוטערפרײַנט? 

ארנאָלד. אז איר זײַט מיר אזוי טײַער.. 


עמיליע פירט דורך מיט דער האנט איבער זײַן קאָפּ, 


קיינמאָל, קיינמאָל, עמיליע, זאָל זיך ניט אָפּטאָן פון מיר אײַער האנט, 
נאָר זי קאָן מיך ניט לאָזן גיין צו גרונט, 

עמיליע. און װער איז די פרוי, װאָס איז צו אײַך דעמאָלט געקו- 
מען! אזוי קומט מען נאָר צו א גאָר נאָענטן מענטשן. 

ארנאָלד. װער! די ארטיסטן װויסאָצקאיא? (צעלאכט זיך) זי איז 
געקומען אָנזאָגן, אז מע האָט איר געגעבן שפּילן א זעלטענע ראָל-- 
שעקספּירס דזשוליעטע. פון קינדװײַז אָן האָט זי וועגן דעם געכאָלעמט.. 
עמיליא איסאקאָוונא, צוליב דעם זײַט איר אזוי גיך אװעק! און מער ניט 
געװאָלט קומען צו מיר. נאָר צוליב דעם? 

עמיליע. אָ. און װעל מער ניט קומען.. 

ארנאָלד. מיר זײַנען שוין מיט איר זייער לאנג באקאנט.. 

עמיליע. און אָפט קומט זי צו אײַך?. און גריגאָרי ארקאדיעוויטש 
איז מיט איר באקאנט? 

א רנאָלד. און אז באקאנט, איז װאָס? 

עמיליע. אננאָלד! איצט.. פארשטיי איך אלץ.. (זי הייבט אַן 
ארומשפאנען איבערן צימער, מיט די הענט איבערגעפלאָכטן איבערן 


קאָפּ.) 

ארנאַלד (פארשטעלט איר דעם װעג). נו, עמיליע, גענוג. איך 
בעט אײַך, פארגעסט, איך האָב אײַך גאָרניט געזאָגט. 

עמיליע. פארגעסן? (און װײַזט מיטן קאָפּ אף ,נייף".) 

א ר נאַלד. עמיליע!.. 

עמיליע. צו װאָס האָט איר עס מיר געדארפט זאָגן, ארנאָלד? 

ארנאָלד. עמיליא איסאקאָוונא, איר האָט דאָך אליין געפרעגט בא 
מיר... (ער נעמט זי בא דער האנט.) 

עמיליע. לאָזט מיך א װײַלע צורו.. 

א ר נ אָל ד. ניין, איך װעל ניט לאָזן... הײַנט מוזט איר אויסהערן מיך... 
הײַנט װעל איך אײַך זאָגן אזוינס, װאָס איך האָב נאָך קיינמאָל קיינעם 
ניט געזאָגט... 

עמיליע. ואָס? װאָס װילט איר מיר זאָגן? 

ארנאָלד. אז ליב האָב איך אײַך ניט װייניקער פון דעם, װאָס איז 
מיר טײַער, וי מײַן לעבן... (ער װײַזט אפן פּאָרטרעט.) 

עמיליע. אוו ניט מער?! ניין, ארנאָלד, זאָגט, זאָגט, אז מער, מער 
פון אלץ... 

ארנאָלד. איר וייסט אלין, ניטאָ אזא זאך אף דער װעלט, װאָס 
זאָל מיר זײַן טײַערער פון אײַך, 

עמיליע. ארנאָלד.. נו, מיילע איר --ס'איז אײַער ארבעט. אָבער 
פארװאָס מיינט איר, האָב איך געהאט אזויפיל געדולד זיצן און קוקן 
אין איין פּינטל? 

א ר נאָל ד. און טראכטן וועגן שפּינאָזען.. 

עמיליע. קוקנדיק אף אים, האָט זיך מיר אויך געדוכט, אז דאָס 
זײַט איר.., 

א רנאָלד. שוין זשע האָט איר געקאָנט האָבן אזא ביטערן טאָעס: 
פארבײַטן מיך אף.. שפּינאָזע איז דאָך געווען א געני.. 

עמיליע. איר האָט דאָך נאָרװאָס געזאָגט, אז יעדערער זוכט דאָס, 
װאָס ער וויל געפינען, 

ארנאָלד. נן 

עמיליע. אן איך האָב געװאָלט געפינען אײַך.. 

א רנאָלד. און האָט געפונען? 

עמיליע. זיך.. פאָלגט מיך, ארנאָלד, זאָגט זיך אַפּ פון דער 
אויסשטעלונג. צו װאָס זאָלט איר שטעלן אין קאָן אײַער לעצטע האָפע- 
נונג! אויב איר האָט מיך כאָטש איין ביסעלע ליב, זאָגט זיך אָפּו 

ארנאָלד. עמיליע, פוֹן הוילער ליבע אליין האָט נאָך קיינער גאָרי 
ניט געשאפן פאר דער אײביקײַט... קעדיי א קינסטלער זאָל קאָנען וואקסן, 
מוז ער פון צײַט צו צײַט ארויסשטעלן זײַן ארבעט פאר דער וועלט.. 
קעדיי דאָס זאָל אין אים אופוועקן נאָך איינעם א מעכטיקן געפיל -- קינע, 
איר ווייסט גאָרניט, עמיליע, װאָס פאר א גוואלדיקע קראפט דאָס איוו 
ניט װײַל בא יענעם מאָלער קויפט מען מער מיט א בילד, ניין! פארװאָס 
קומט יענעם אליין אונטער דער האנט דאָס, װאָס דו געפינסט ניט זוכנ- 
דיק... אמאָל האָט צוליב קינע איין גרויסער מוזיקער דעם אנדערן פאר- 
סאמט. 

עמיליע. נו איז ער געװאָרן גרעסער דערפון? 

ארנאָלד. נײן, קינמאָל ניט.. נאָר װאָס, עמיליע, אויב דאָס מאָל, 
עפשער צוליב אײַך, װעט מיר א שײַן טאָן דאָס גליק און איך וועל שאפן 
אזוינס, װאָס ביז מיר איז נאָך ניט געווען, װאָס װועט דעמאָלט זײַן? 

עמיליע (רירט זיך צו מיט די ליפּן צו זײַנע). זאָל דיר דאָס גליק 
ניט אופהערן שײַנען! 

א רנאָלד. איך ווייס גאָרניט, ויאזוי װעל איך זיך מיט דיר הײַנט 
צעשיידן! איך בין נאָך ניט אוועקגעגאנגען און בענק שוין נאָך דיר, 
איך װיל שוין קומען נאָכאמאָל.. 

עמיליע. קום, ווען דו ווילסט.. איך װעל ווארטן. 

ארנאָלד (טוט זיך אָ, געזעגנט זיך מיט עמיליען). אף וידערזען. 

עמיליע. אף וידערזען.. 


ארנאָלד גייט ארויס. 


(גײט צו צום פּאָרטרעט. פאוזע) זאָל דיר דאָס גליק שײַנען שטענדיק, 
שטענדיק... 


פון דרויסן קומט אָן ב ר אָ כ ע. 


ב ר אָכ ע. ער איז שוין לאנג אװעק? 

ע מיליע. װער? 

בראַכע. דער פארבער! 

עמיליע. מאמע! 

ב ראָכ ע. מײַן ניט, טאָכטער, אז א מאמע גייט גלאט אזוי אוועק פון 
שטוב, ווען א פרעמדער מענטש קומט ארײַן. 

עמיליע. ארנאָלד איז ניט קיין פרעמדער, און דו דארפסט ניט 

אוועקגיין... פארװאָס האָסטו אֹים אזוי פֿײַנט! װאָס האָט ער דיר געטאָן 
שלעכטס? | | 

בראָכע. און אז דיר, טאָכטער, איז ניט מיר! 

עמיליע. װען ניט ער, װאָלט איך שוין עפשער לאנג פון זינען 
אראָפּ, 
בראָכע. דערפאר האָסטו זיך אָנגעכאפּט פאר אים, װי פאר א הייסן 
שטיין, | 
עמיליע. איך האָב זיך געטרונקען, און ער האָט מיר אויסגע- 
שטרעקט א האנט, 

ב ראָכע. איך האָב מוירע, מײַן קינד, זאָלסט ניט באצאָלן דערפאר 
צו טײַער. (באװײַזט אפן פּאָרטרעט.) צו דעם װעט אמאָל נעמען א סאָף! 

עמיליע. אקעגן װאָס פרעגסטו? 

בראָכע. אקעגן דעם, װאָס איך װאָלט פארשפּארט די טיר און אים 
מער ניט ארײַנגעלאָזט. ער װעט דיר דײַן לעבן צעברעכן. װעסט אפילע 
ניט וויסן ווען... און דעמאָלט, מײַן טאָכטער, װעט שוין זײַן שפּעט. 


עס דערהערט זיך א קלונג. 


גרישע גייט. : ו 
עמיליע. גיי עפן אים. קאָנסט זיך דאָך אף אים ניט דערווארטן. 


בראָכע גייט עפענען. עמיליע גייט ארײַן צו זיך אין צימער. עס קומט ארײַן 
פריִער ה אנ קע, נאָך איר --ב ר אָ כ ע. 


ה א נ ק ע. איר זײַט איין:אליין אין שטוב? ו 
ב ראָכע. עמיליָא איסאקאָוונא איז דאָ. טו זיך אויס. פארװאָס זעט 
מען דיך ניט, האנקע? 


האנקע טוט זיך אויס. 


און פארװאָס עפּעס הײַנט אליין? װוּ איז מישע? 

ה א נ ק ע. אלעמאָל איניינעם? 

בראָכע. עפּעס געפעלן מיר ניט דײַנע רייד. א שווארצע קאץ איז 
שוין דורכגעלאָפן צווישן אײַך? | | 

ה א נ ק ע. איך רעד ניט מיט אים, 

ב ר אָ כ ע. פארװאָס? 


האנקע. אויב ער פארשטייט אליין ניט, דארף ער הערן, װאָס אני 
דערע זאָגן אים, 
ב ר אָ כ ע. אײַ, קינדער, קינדער.., 


עמיליע גייט ארויס פון איר צימער. 


האנקע (זעט ניט עמיליען). ער ווייסט נאָר איינס: אומגיין מיט 
א פאריסענעם קאָפּ און שמייכלען. (זי דערזעט עמיליען) א גוטן אָװנט, 
עמיליא איסאקאָוונא, 

עמיליע. א גוטן אָװנט, האנקע, װאָס קריגט איר זיך? 

האנקע. מיר!--ניין 

עמיליע. װאָס זשע, גלאט אזוי ברויגעז אף דער װעלט? 

בראָכע. זײ האָבן שוין אויך ניט צעטיילט זיך מיט דער באָבעס 
יערושע. 

עמיליע. מיסטאמע האָט ער ניט א קוק געטאָן אהין, װוּ מע דארף. 


האנקע ענטפערט ניט, 


נאָר עפשער, האנקע, האָט איר מיט עפּעס זיך פארזינדיקט, מיט עמעצן 
ניט אזוי גערעדט. 


האנקע. דערפאר קריגן מיר זיך קיינמאָל ניט. טאָמער ווערט ער 
ברויגעז, גיי איך צו און טו אים א קוק אין די אױיגן, צעלאכט ער זיך. 

בראָכע. דערפאר קומט אים, מ'זאָל מיט אים ניט ריידן? 

האנקע. מע טאָר ניט זײַן אזא, װי ער איז, מע דארף ויסן, מיט 
וועמען מע האָט צו טאָן. מע טאָר פאר קיינעם ניט עפענען דאָס הארץ-- 
נֹא קוק. 

עמיליע (אָנגעשטרענגט). אקעגן װאָס זאָגט איר עס, האנקע! 


עס קלינגט דער טעלעפאָן. 


(גײט צו און נעמט דאָס טרײַב?.) יאָ. איך. דאָ. ניין, ניט לאנג. 
האנקע שפּיצט זיך אָן. 


אײַך, האנקע, 
האנקע (גײט צו). איך הער, נוֹ. 
בראָכע. דורכן טעלעפאָן רעדט איר יאָז 
האנקע (בראָכען). װאָס זשע, ניט ענטפערן? (אין טעלעפאָן) 

ניט דיר זאָג איך.. מע דארף ניט, ניין, שרעק זיך ניט, ניט ועגן 
דעם... מײַן װאָרט איז א װאָרט... ניין, ניטאָ, נו באלד... (זי לייגט אוועק 
דאָס טרײַבל.) 

עמיליע. האנקע, װאָס האָט איר עס פריַער א זאָג געטאָן וועגן 
מישען! מיט וועמען האָט ער עס צו טאָן! װעמען דערציילט ער דאָס, 
װאָס מע דארף ניט? 


האנקע שװײַגט. 


איר װועט ניט אוועקגיין, האנקע, ביז איר ועט ניט זאָגן.. 

ה אנקע. איך בין צוליב ‏ ד עם געקומען.. עמיליא איסאקאָוונא.. 
ניט נאָר זאָגן האָב איך מוירע, אפילע טראכטן... גריגאָרי ארקאדיעוויטש 
איז געווען פאר מישען אלץ... 

עמיליע. נ? 

ה אנקע. און איצטער גייט ארום מישע אָן א קאָפּ.. אליין זאָגן 
גריגאָרי ארקאדיעוויטשן קאָן ער ניט, און איך זאָל גיין אהער, האָט ער 
אויך ניט געלאָזן... אים זִינַט זיך שוין דאָרט ניט. (זי באװײַזט אפן 
טעלעפאָן.) 

ב ראָכ ע. פארװאָס האָט ער ניט געװאָלט, דו זאָלסט גיין אהער? 

ה אנקע. ער זאָגט: בעסער זאָל מײַנס איבערגיין, 

עמיליע. האָט קיין מוירע ניט, האנקע, זאָגט, װאָס איז צװישן זי 
פאָרגעקומען? 

האנקע. גריגאָרי ארקאדיעוויטש ארבעט שוין פון א צײַט איבער 
א פּראָיעקט... 

עמיליע (אומרויק). װײַטער.. 

ה אנקע. דאכט זיך מישען, אז... 

עמיליע. זאָגט! 

ה א נ ק ע. דאכט זיך מישען, אז דאָס איז זײַנער... װאָס ער האָט אמאָל 
דערציילט גריגאָרי ארקאדיעוויטשן, 

ב ראָכ ע. איך פארשטיי שוין גאָרניט... װאָס זאָגט זי, עמיליע! 

עמיליע (ענטפערט ניט). האנקע, זאָגט מיר, אֹיר פארשטייט עפּעס 
אין דעם? איר װאָלט דערקענט? (זי גײט און ברענגט עטלעכע צונוים- 
געוויקלטע פּראָיעקטן) 

האנקע, אָן גריגאָרי ארקאדיעװוַטשן וויל איך ניט. עמיליא איסא- 

קאָװונא, איך בעט אײַך זייער, מִישען דערציילט ניט, וועגן װאָס מיַר האָבן 
מיט אײַך גערעדט... איך האָב אים צוגעזאָגט.. 

עמיליע. און גריגאָרי ארקאדיעוויטשן? 

האנקע. מישע האָט געזאָגט, ער װעט מיט אים אליין ריידן. 

עמיליע. רעכט. איך װעל שװײַגן.. 

בראָכע (טוט זיך אָן). האנקע, האָסט, דאכט זיך, צוגעזאָגט מישען 
קומען באלד. איך דארף גיין עפּעס אײַנקױפן, װעסט מיך גיין א ביסל 
באגלייטן! 

האנקע. גוט. עמיליא איסאקאָװונא, איך בעט אײַך אָבער.. 

עמיליע. רעכט, רעכט. מישע װעט דיך דערפאר ניט אָפּגעטן. 

האַנקע. א גוטן 


בראָכע און האנקע גיען ארויס. 


ע מיליע (וויקלט אוף איין פּראָיעקט, א צװוייטן). אָט דאָס הײיסט, 
אז מע איז א בלינדער מענטש... אָבער ער... שוין זשע האָט ער געקאָנט 
זיך דערלויבן אזוינס... 


א קלאפּ מיט דער טיר. עמיליע ציטערט אוף. עס קומט ארײַן גריגאָ רי 
ארקאדיעװויטש. ער זעט אפן טיש די פּלענער. 


גריגאָרי (טוט זיך ניט אויס). װער האָט גענומען פון דאָרטן די 
פּראיעקטן? 

עמיליע. איך. איך האָב אופגעראמט. פארגעסן אוועקשטעלן צוריק. 

גריגאָרי (שטעלט אװעק צוריק אפן אָרט). קיינער איז דאָ ניט 
געווען? 

עמיליע. האנקע. 

גריגאָרי. האנקע! װאָס האָט זי דאָ געטאָן? 

עמיליע. גאָרניט. געקומען געװאָר װערן בראָכען. איר: אלטע כא- 
ווערטע, | 
| גריגאָ רי. קיין בריוו ניט געווען? 

עמיליע. איך װייס ניט. איך ווארט ניט אף קיין בריוו. 

ג ריג אָרי. דו באגייסט זיך אָן דעם? 

עמיליע. איך פרעג דאָך ניט בא דיר, וויאזוי דו באגײַסט זיך, 


גריגאָרי ענטפערט ניט. גייט ארויס, עפנט די דרויסנדיקע טיר. זאמט זיך א רעגע 
באם פּאָסטיקעסטל און קערט זיך אום צוריק. 


דו בלײַבסט, צי דו גייסט ווידער אוועק?.. 

ג ריגאַרי. איך װעל באלד קומען צוריק. (אָפּ.) 

עמיליע. װאָס א טאָג װערט צװישן אונדז דער אָפּגרונט אלץ טי- 
פער און טיפער... פאר-פאלן... (זי גייט ארײַן צו זיך אין צימער און קערט 
זיך באלד אום צוריק מיט א שוארצן סאמעטן היטעלע אוֹן מיט א 
בערשטל.) | | 


א קלונג אין טיר. זי גייט עפענען און קערט זיך אום א בלאסע, א דערשראָקענע. 
נאָך איר גייט ארײַן קאטיעַי 


קאטיע (דערלאנגט איר די ערשטע די האנט). איר דערקענט מיך 
ניט, עמיל:א איסאקאָוונא? | 

עמיליע. פארװאָס? איר מיינט, איך דערקען שוין גאָר קיין מענטשן 
ניט! בא ארנאָלדן.. האָבן מיר זיך באגעגנט, איר דארפט גריגאָרי אר- 
קאדיעוויטשן? יט 

ק א טיע. אײַך אויך. מיך האָט דעמאָלט פארדראָסן, פארװאָס ארנאָלד 


האָט אײַך געלאָזט אוועקגיין אזוי גיך. איך האָב זייער געװאָלט באקאנען 
זיך מיט אײַך נעענטער, 

ע מיליע. איך װאָלט עפשער אויך געװאָלט, נאָר איך האָב זיך 
מיטאמאָל דערפילט ניט גוט... אנטשולדיקט, איך האָב פארגעסן אײַער נאָ- 
מען... | 

ק אטיע. יעקאטערינא מיכײַלאָונא. 

עמיליע. יעקאטערינא מיכײַלאָװונא, איך וויל, איר זאָלט מיך שלעכט 
ניט פארשטיין, נאָר מיר האָט זיך געװאָלט בא אײַך עפּעס א פרעג טאָן. 

קאטיע. ביטע. איך הער.. | 

עמיליע. ארנאָלדן קענט איר שוין לאנג? 

ק אטיע. א יאָר דּרײַ, אויב ניט מער. - 

עמיליע. און גריגאָרי ארקאדיעוויטשן? 

קאטיע. א סאך װייניקער:ט" - . ו : 

ע מיליע. אוּן באקאנט געמאכט האָט אײַך ארנאָלד? 

ק א טי ע. : װאָס איז /דער; אונטערשייד -- װער? 

עמיליע. ארנאָלד האָט מיר ערשט הײַנט דערציילט. 


קאטיע. און מיך וװוּנדערט א סאך מער, װאָס גריגאָרי ארקא- 
דיעוויטש האָט אײַך ניט דערציילט. 

עמיליע. ועגן װאָס? 

קאטיע. אז ער האָט א באקאנטע פרוי, מיט וועלכער ער באגעגנט 
זיך אמאָל.. 

עמיליע. צו װאָס דערציילט איר עס מיר?! 

קאטיע. איך באהאלט עס ניט. 

עמיליע. װאָס האָט ‏ איר צו באהאלטן? איר זײַט א פרײַער 
מענטש... אײַך באשולדיק איך גאָרניט, 

קאטיע. און אים? 

עמיליע. אים? (נאָך א קורצער פאוזע) אים אויך ניט.. ער איז 
אויך א פרײַער מענטש, ער קאָן גיין, װוּהין ער װיל און צו װועמען 
ער וויל... איך פארשטיי נאָר ניט, פארװאָס גייט ער ניט אוועק פון שטוב? 
װאָס האלט אים ד אָ אוף! מיר זײַנען מיט אים נאָר אלטע באקאנטע.. 
זאָגט מיר, איר זײַט גריגאָרי ארקאדיעוויטשן זייער א נאָענטער מענטש? 

קאטיע. אָ. 

עמיליע. און קענען קענט איר אים גוט? 

קאטיע. איך מיין, גריגאָרי ארקאדיעוויטש באהאלט פאר מיר גאָר- 
ניט. 

עמיליע. װאָס קאָנט איר ויסן? איז אים אפן הארצן ביטער, 
זײַנען די װענט פון דער שטוב שולדיק, איז אים אפן הארצן גוט, 
זײַנען אים ‏ די װענט ענג.. צו אײַך ברענגט ער דאָך נאָר דעם האָניק, 
דעם ביס לאָזט ער איבער דאָ. 

קאטיע. אקעגן װאָס זאָגט איר עס מיר, עמיליא איסאקאָװונא? 

עמיליע. זאָגט מיר, אײַך דערציילט ער ועגן אלץ! 

קאטיע. עפשער מער, וי ער װאָלט געדארפט. 

עמיליע. און אז ער האָט צוגענומען אונדזער מישעס פּראָיעקט.. 

ק א טיע. װער?! גריגאָרי ארקאדיעוויטש?! 

עמיליע. יעקאטערינא מיכײַלאָװנא, פארװאָס האָט איר אים הײַנט 
אויך ניט גערופן בעסער צו זיך? 

קאטיע. גערופן? קיינמאָל ניט. אהער בין איך אויך געקומען ניט 
גערופענערהייט, און ריכטן האָב איך זיך געקאָנט ניט אף אזא פרײַנט- 
לעכן אופנעם. איך בין זייער צופרידן, װאָס מיר האָבן זיך מיט אײַך 
באקאנט נעענטער.. 

עמיליע. צום באדיערן, װעט אונדז ניט אויסקומען באגעגענען 
זיך מער... דערװײַל איז מיר נאָך זייער שווער... (זי באװײַזט אף ליוסקעס 
פּאַרטרעט.) זעט איר, אָט דאָס בינדט אונדז נאָך פאָרט צונויף. (זי װוישט 
די אויגן.) 


עס דערהערט זיך א קלאפּ מיט דער טיר. 
נו, גענוג... נארישע טרערן.. 


עס קומט ארײַן בראָ כע. זי טוט א שארפן קוק אף קאטיען און גייט ארײַן 

צו זיך אין צימער. אין א קורצער װײַלע ארום קומט זי אָן אָן א מאנטל, מיט א 

פּאפּירן זעקל אין האנט. זי גייט ארויס אין דער טיר, װאָס פירט צו דער קיך 
און צום ארויסגאנג. 


(צו קאטיען) איר װועט מיר אנטשולדיקן, איך האָב שוין לאנג געמוזט 
אוועקגיין.. 

קאטיע. און איך האָב אײַך פארהאלטן.. 

עמיליע. איך האָב געווארט, ביז די מוטער װעט צוריק קומען 
(זי טוט אָן דעם מאנטל.) : 


עס קומט ארײַן גריגאָרי. ער דערזעט קאטיען און בלײַבט שטיין באם 
ארײַנגאנג. ער כאפּט א קוק אף ביידע פריען. עמיליע גײט האסטיק 
ארויס פון צימער. 


ג ריגאַרי. דו ביסט שוין לאנג דאָ? 

קאטיע. ניט זײיער. אנטשולדיק, גריגאָרי ארקאדיעוויטש, װאָס איך 
בין געקומען, איידער דו האָסט מיך גערופן, און עפשער... פריַער, וי דו 
האָסט מיך געװאָלט זען, 

ג ריגאַרי. איך האָב דיך געזוכט. 

קאטיע. זעסט דאָך, אז מע זוכט, געפינט מען... איין מאָל פאר דער 
גאנצער צײַט האָב איך געװאָלט זײַן דײַן גאסט. 

גריגאָרי. פארװאָס האָסטו מיר ניט געענטפערט אף מײַן בריו? 

קאטיע. ניט עמעס, געענטפערט. 

ג ריגאָרי. וען? | 

קאטיע. הײַנט. װאָס איז, א שלעכטער ענטפער? (זִי באװײַזט אף 
זיך, נאָכדעם נעמט זי אריס א פארכאסמעטן בריון) דאָס אין דײַן 
בריוו? 

ג ריגאָרי. מײַנער, 


קאטיע צצערײַסט רעס בריוו אף עטלעכע שטיקלעך). און איצט 
קאָנען מיר ריידן. אויב דו װוילסט, קאָנסטו. מיר אינקורצן דערציילן, װאָס 
האָסטו דאָרטן געשריבן. 

ג ר יג אָ ר י. האָסט ניט געלייענט? 

קאטיע. נײין 

ג ריגאָ רי. װאָס איז דאָס פאר א שפּיל? 

קאטיע. ענטפער דו מיר, װאָס איז דאָס פאר א שפּיל!. װאָס 
איז דאָס פאר א בריון... פארװאָס ביסטו אליין ניט געקומען! װאָס זשע 
האָסטו דאָרט פאָרט געשריבן? 

גריגאָרי אז אױב דו האָסט אפילע א טראכט געטאָן פארהייבן 
א האנט אפן קינד, --װעל איך עס דיר קיינמאָל ניט מױכל זײַן.. (ער 
גײט צו איר צו, נעמט זי אָן בא דער האנט.) דו דארפסט מיר שענקען 
דעם נאָמען פאָטער, דו, קאטיע... 

קאטיע (צעלאכט זיך נערװועז). איך? גליקלעך װאָלט איך געװען, 
גרִיגאָרי! עס זײַנען אָבער דאָ מענטשן, װאָס ווילן ניט אָדער קאָנען ניט 
פארשטיין, אז איך און דזשוליעטע זײַנען איינס. 

גריגאָרי ואָס קאָן מען אָבער טאָן, אי דזשוליעטען זאָלסטו שפּילן, 
אי א מוטער זאָלסטו זײַן? | 

קאטיע. איך וויס גאָרניַט. איך װוֹעל דערגיין ביז צו די, װאָס 
פארשטייען יאָ, אז מײַן שפּילן איז ניט נאָר מ ײַן זאך.. אז מיך צעשיידן 
מיט דזשוליעטען טאָר מען ניט, אז באצאָלן פאר דזשוליעטען מיט 
מײַן קינד װ על איך ניט. זאָל מען פרעגן בא די, װאָס זיצן אין זאל, 
צי ווילן זיי,. איך. זאָל. זיך פרייען װי א מוטער אויך... דעם טאָג, װאָס 
איך װעל דערפילן אף דער ברוסט די האנט פון מײַן קינד, װעט אױך 
דזשוליעטע מײַנע זײַן א געבענטשטע... דעמאָלט װעט מײַן דזשוליעטע 
קיינמאָל ניט שטארבן.. 

גריגאָרי אלץ װעט זײַן אזוי, װי ‏ דו װילסט, קאטיע. 

קאטיע. עמעס!ּ 

גריגאָרי אנדערש קאָן ניט זײַן בא אונדז... אנדערש טאָר ניט זײַן. 
אָבער װען דו װײיסט, קאטיע, וי איך בין מעקאנע דיר!. ערגעץ 
טיף, טיף אין הארצן פארגין איך דיר אפילע ניט אָט די עטלעכע וער- 
טער: ,;מײַן דזשוליעטע װעט קײנמאָל ניט שטאַרבף. 
פארװאָס קאָן איך ניט זאָג; מײַן ארבעט װעט לעבן נאָך מיר אויך.. 
(פּאוזע.) 

קאטיע גייט צו צו זײַן ארבעטיטיש און קוקט זיך אײַן אין אן אױסגעשפּרײטן 
פּראָיעקט. 


װאָס קוקסטו זיך אזוי אײַן! פארשטייסט עפּעס דאָרט? 

קא טיע. גאָרניט.. ניט דעם פּראָיעקט און ניט דעם, װאָס האָט דאָ 
אזויפיל ליניעס צונויפגעפירט, איבערגעשניטן און האָט זיך צװישן זי 
אליין אויך פארפּלאָנטערט... װאָס אין דאָס פאר א פּראָיעקט? 

ג ריגאָ רי. איך האָב דיר דערציילט ועגן אים, געדענקסט? ער איז 
דיר זייער שטארק געפעלן געװאָרן. דו האָסט. אפילע געזאָגט, אז צו 
פארײיביקן זיך איז גענוג צוטראכטן איין פליימאשין אזא. 

קאטיע. גריגאָרי, און װועמעס נאָמען װאָלסטו געהייסן אופשרײַבן 
אף די פליגלען פון דער מאשין? 

ג ריג אָ רי. דײַנעם! דו האָסט מיר געגעבן קראפט אף ארבעטן. דײַן 
נאָמען, דײַנעם! 

קאטיע (גײט צו צו איס און זאָגט אים זײיער צארט, שטיל). נו! 
נו, בארויִק זיך, ניט מײַנעם און ניט דײַנעם.. עפשער עמעצנס א דריטנס? 
גריגאָרי, פאר מיר זאָלסטו זײַן אינגאנצן אָפנהארציק. דאכט זיך, איך 
האָב דיך אלעמאָל פארשטאנען. זאָג מיר, אָט דער פּראיעקט.. איז ניט 
מישעס? | : 

ג ריג אָ ר י. מײַנער! מײַנער! װאָס טוג דער פּערל, אז ער ליגט אפן 
דעק פון יאם? איך בין נאָך אים אראָפּ. איך האָב אים אופגעהויבן. 

ק א ט יע. אופגעהויבן און באהאלטן+ ‏ . | : 

גריגאָ ר װאָס? װאָס האָב איך בא אים גענומען, בא מישען? א 
נעשאָמע פון א ניט געבאָרענעם פּראיעקט! און מײַן ארבעט איז שין 
גאָרניט ווערט? אָן מיר װאָלט דער פּראָיעקט עפשער אף דער ועלט ניט 
געווען... װאָס זשע האָב איך דאָ אָפּנעטאָן פאר א קרימינאל? 

קאטיע. אפילע אויב דו האָסט באהאלטן פון מיר... דו ווייסט דאָך, 
אז איך האָב אלעמאָל פײַנט געהאט די, װאָס זוכן זייַער אײביקײַט מיט 
ליכט, | | | 

ג ריג אָ רי. איך האָב געװאָלט, קאטיע, אופטאָן כאָטש איין זאך, איך 
זאָל קאָנען ריידן מיט דיר, װי א גלײַכער מיט א גלײַכן. 

ק אטיע. מיט מיר? דו ווייסט ווען, גריגאָרי? ווען דו װעסט ליב האָבן 
דײַן ארבעט אזוי, װוי איך מײַנע, אָט דעמאָלט װעלן מיר ריידן, װי א 
גלײַכער מיט א גלײַכן... די, װאָס זוכן מיט ליכט זייער אײביקײַט, טוען 
אָפּט אָפּ אין דער פינצטער די ערגסטע פארברעכנס. צו דיר. בין איך געקו- 

מען דערפאר, װײַל איך האָב געמיינט, אז דו ביסט ניט אזא!.. (זי. קלײַבט 
זיך אוועקגיין) 

ג ריג אָ רי. װוהין? 

קאטיע. צו זיך! אהיים... איך קאָן ניט זען דעם, װאָס דארף װוערן 
א פאָטער מײַן קינד און איז דאָס ניט ווערט. (אָפּ.) 

גריגאָרי (טוט זיך א לאָז נאָך איר און בלײַבט שטיין). ניין! פארי 
פאלן... אלץ פארפאלן!.. נאָך אזעלכע ווערטער קאָנען זיך מענטשן מער ניט 
באגעגענען, אזוי באליידיקן קאָן נאָר א ווילד-פרעמדער.. (פּאוזע.) אָדער 
א בלוטיק נאָענטער... (ער טוט זיך אָן.) א טיפער, א ביטערער עמעס, קא- 
טיע... די, װאָס זוכן זייער אײיביקײַט מיט ליכט, טוען אָפט אָפּ אין דער 
פינצטער די ערגסטע פארברעכנס... אָבער איך... איך -- אויך! דו ווייסט 
דאָך, אז ס'איז ניט אזוי... (ער גײט ארויס.) 

בראָכע (קומט ארײַן, קוקט זיך ארום). איך האָב גאָרניט גע- 
הערט, וי זיי זײַנען אוועק... עך, גריגאָרי, גריגאָרי... (פארבײַסט די ליפן 
און שאָקלט מיטן קאָפּ אף ,ניין") אז מע שעמט זיך שוין ניט קומען אין 
שטוב... (זי גײט ברענגט א בארשט און וויל אויסקערן די שטיקלעך פא 
פיר, װאָס אפן די?, בייגט זיך אָן און הייבט אוף עטלעכע שטיקלעך) א 
נריחדז.. (זי בײגט זיך וװידער אָן און קלײַבט צונויף בין איין שטיקל, 
שטעלט אװעק די בארשט, נעמט פון גריגאָריס שרײַבטיש קליי און פּרוּווט 
אופשטעלן דעם בריהו.) ניס פאר מײַנע אױגן. (קלעפט װײַטעך.) ניין, 
עפּעס באקומט זיך... א שטיקל צו א שטיקל, און עס ווערט א גאנצע זאך. 


א קלאפּ מיט דער דרויסנדיקער טיר. בראָכע כאפּט די שטיקלעך פּאפּיר אין 
הויפן און נעמט זיך וידער פאר דער בארשט. עס קומט ארײַן עמיליע. 
בראָכע ווייסט ניט, װאָס צו טאָן מיטן בריוו, װײַזן צי ניט. 


עמיליע. װאָס באהאלטסטו דאָרטן, מאמע? 

ב ראָכ ע. גאָרניט. זיי זײַנען ביידע אוועק. איך... איך האָב געװאָלט 
אויסקערן... האָב איך דערזען... עס וואלגערט זיך... 

עמיליע. װאָס? 

ב ר אָ כ ע. א בריוו. 

עמיליע. װוּ איז ער? באװײַז! 


בראָכע גיט איר אָפּ דעם בריוו, 


דאָס האָסטו צעריסן? 

ב ר אָ כ ע. ניין... איך האָב געפּרוּווט אופקלעפּן. געלעגן אונטערן שטול, 
װוּ זי איז געזעסן. 

עמיליע (ענטפערט ניט). זײַן האנט.. (זי קוקט זיך אײַן אינעם 
בריוו). א קינד... (דערנאָך מיט א הארצרײַסנדיקן געשריי.) מאמע! 


בראָכע בלײַבט א רעגע שטיין וי געליימט. פון האנט פאלט בא איר ארויס די 
בארשט. זי גייט צו צו עמיליען און גלעט זי איבערן קאָפּ, 


בראָכע (מיט א ציטערנדיקער שטים). נו, גענוג! זאָל זײַן גענוג צו 
וויינען טאָכטער -- אן עק, 


עס דערהערט זיך א קלאפּ מיט דער דרויסנדיקער טיר. עמיליע מיטן בריוו אין 

האנט גייט ארײַן צו זיך אין צימער. בראָכע הייבט אוף די בארשט. עס דערהערן 

זיך צוויי מאנסבילשע שטימען, און עס קומען ארײַן פריִער מישע און נאָך 
אים --ג ריגאָרי 


גריגאָרי (צו בראָכען). איר האָט דאָ גאָרניט אופגעהויבן? 

ב ראָכע. אלץ אויסגעקערט און ארױיסגעװאָרפן מיטן מיסט. 

ג ריג אַרי. אינמיטנדערינען גענומען קערן, 

בראַכע (פילדײַטיק). איך קאָן ניט פארלײַדן, פארשטייסטו מיך, 
אז אין שטוב איז ניט ר יי ן.. 

ג ריגאָרי. איך פארווער אײַך צו ריידן אזוי, 

ב ראָכ ע. גרישע! פון ווען אָן רעדסטו אזוי מיט דער אלטער בראַי 
כע?! ריידן פארווערסטו מיר? 

ג ריגאַ רי. אזוי ריידן -- יאָ. 

ב ראָכ ע. זעסטו, גרישע, אלעמאָל האָב איך וועגן יעדער קלייני"י 
קײַט געפרעגט בא דיר, מיט דיר זיך אן אייצע געהאלטן, װײַל דו ביסט 
געווען מײַנער א זון, און איצט מוז איך ריידן און טאָן אזוי, װוי איך 
פארשטיי, 

ג ריגאָרי. איר זײַט בא מיר אין שטוב... 

בראָכע. און עס דײַן ברויט, נאָר פונעם עמעס װעסטו זיך ניט 
אויסבאהאלטן. (זי גייט ארויס פון צימער.) 

גריגאָרי (שטארק אופגערעגט). זיץ, מישע. אין א לעבן מאכט זיך 
אלץ... זאָג מיר בעסער, װאָס הערט זיך בא דיר. דאָס, װאָס איך האָב דיר 
אָנגעװיזן, האָסטו פאריכט? 

מישע. א ביסל געבלאָנדזשעט, נאָר איצט בין איך שוין, דאכט זיך, 

אף א וועג... גריגאָרי ארקאדיעוויטש, איך ארבעט שוין אף נײַע צויי... 
איינער איז שוין בא מיר קימאט פארטיק, און דעם צװייטן װעל איך, 
דאכט זיך, אליין ניט אופהייבן. 

ג ריגאָרי. פארװאָס זאָלסטו ניט מאכן זאלבעצווייט מיט אן אינ- 
זשעניער? 

מישע. איך גלייב זיי ניט. 

ג ריג אָ רי. און מיר גלייבסטו? 

מישע. אָ. 

ג ריג אָ רי. איך בין דאָך אויך אן אינזשעניער? 

מישע. איר זײַט מיר געווען א טאטע... 

גריגאָרי דעם טאטן דײַנעם האָסטו דאָך אָבער אויך ניט געקענט.. 

מישע. אײַך קען איך דאָך! 

גריגאָרי (נאָך א קורצער פּאוזע). זאָג מיר, מישענקע, איך קלײַב 
זיך שוין לאנג בא דיר א פרעג טאָן... ווען דו זיצסט אין שאָטן פון א 
הויכן בוים -- טראכסטו דעמאָלט וועגן יענעם קליינינקן יאָדערל, פונווא- 
נען דער בוים איז אויסגעוואקסן? 

מישע. איך וייס ניט, װי אנדערע. איך טראכט אלעמאָל. 

גריגאָרי און אז בא איינעם פון טיש איז אראָפּגעפאלן א קערנדל, 
און דער צווייטער האָט זיך אָנגעבויגן, אופגעהויבן און פארפלאנצט, יעדער 
פרי און פארנאכט באגאָסן, ווייך געמאכט די ערד ארום-און-ארום, -- ווע- 
מען, מיינסטו, געהערט נאָך דעם דער בוים? (עס קלינגט דער טעלעפאָן 
גריגאָרי גײט צו, נעמט דאָס טרײַב?.) יאָ, יאָ, איך. הא? באלד. (צן מי- 
שען.) דײַן צווייטע העלפט. | 

מישע. האנקע? (אין טעלעפאָן.) איך הער. איך הער. װער האָט דיר 
געזאָגט! איך אײַל ניט. (פאוּזע.) גריגאָרי ארקאדיעוויטש האָט מיר פאר- 
געבן א הארבע פראגע, און איך ווייס נאָך ניט, װאָס צו ענטפערן.. 

ג ריג אָרי. דו פרעג בא איר. 

מישע. יאָ, שפּעטער. עס הייבט זיך שוין באלד אָןְ? גלײַך.. (לייגט 
אוועק דאָס טרײַבל.) דאכט זיך, זי רעדט גאָר מיט מיר ניט.. אין טעלע- 
פאָן זאָל איך איר זאָגן, װאָס האָט איר בא מיר. געפרעגט. 

ג ר יג אַ רי. און װאָס, מיינסטו, װאָלט זי געענטפערטל? 

מישע. זי װאָלט גל ײַ ך געזאָגט: אָן דעם קערנדל װאָלט ניט געווען 
קיין בוים, 

ג ריג אָרי. זי איז גערעכט. 

מישע. נייַן. איך מיין, אז דער, װאָס האָט-דעם בוים געפלאנצט, בֹא- 
גאָסן, ארומגעגראָבן און אױסגעכאָװעט, האָט אף אים ניט װייניקער רעכט, 
אויב ניט מער.., | 

ג ריג אַ רי. אזוי האלטסטו, מישע? 

מישע. יאָ. (פילדײַטיק.) גריגאָרי ארקאדיעוויטש... 

ג ריגאָ רי. װאָס? 

מישע. איר געדענקט, איך האָב אײַך אמאָל, מיט עטלעכע כאדאָשים 
צוריק, דערציילט וועגן איינעם מײַנעם א פּראָיעקט, ניט קיין פּראָיעקט 
אפילע, אזוי עפּעס א ווילדן געדאנק. * שון 

גריגאָרי נ? | 

מישע. איר האָט מיר ניט געענטפערט ניט יאָ, ניַט ניין, -- האָב 
איך שוין אליין אויך קימאט װוי פארגעסן. 

ג ריג אָ רי. דעם פּראָיעקט, װאָס דו האָסט מיר דערציילט? 

מישע. אאָ. 

גריג אָ רי. װאָס זשע ווילסטו פון מיר? 

מישע. איך האָב זיך דערמאָנט, אז ווען איך האָב אײַך דערציילט, האָט 
איר עפּעס פארצייכנט אף א פּאפּירל, | 

ג ריג אָרי. לאָמיר זאָגן, איך האָב יאָ עפּעס פארצייכנט, װאָס זשע 
מיינסטו, אז אלע פּאפּירלעך היט איך אין אן אײַזערנעם סייף? 

מישע. איך פארשטיי, נאָר אויב איר האָט גראָד דאָס פּאפּירל ניט 
פארלאָרן, וויל איך... 

ג ריגאָ רי. איך זאָל עס דיר אָפּגעבן.. 

מישע. ניין.. איר זאָלט עס נעמען זיך! 

ג ריגאָ רי. װאָס, װאָס זאָל איך נעמען זיך?! 

מישע. דעם פּראָיעקט, איר זאָלט אליין ארבעטן איבער אים.. 

ג ריג אָ רי. איך! איבער דײַן פּראיעקט?! | 

מישע. איך וויל אײַך כאָטש מיט עפּעס װאָס אָפּדאנקען פאר אלץ.. 
איר האָט פאר מיר אזויפיל געטאָן! : 

ג ריג אָרי. א נעדאָווע װילסטו מיר שענקעף א כילעק געבן מיר 
פון דײַן רײַכער יערושע?! 

מישע. װאָס רעדט איר, גריגאָרי ארקאדיעוויטש! 

ג ריג אָרי. א נעדאָווע גיט מען א קופּערנע אָדער זילבערנע מאט- 
בייע. דער זיידע מײַנער האָט געגלייבט, אז ווען ער גיט אן אָרעמאן א 

גראָשן, -- ווערט פון דעם געבאָרן א מאלעך, און דו ווילסט מיר שענקען 
א דימענט... װאָס פאר א מאלעך, ווילסטו, זאָל פון ד ע ם געבאָרן װערן? 

מישע. װאָס פארא מאלאָכים? וועלכע נעדאָװעס! גריגאָרי ארקאדיע- 
וויטש! 

ג ריג אַ רי. נו, ניט קיין נעדאָווע -- א מאטאָנע... מאטאָנעס אזעלכע 
טראָגט מען אויך ניט אונטער, אפילע אזא גוטנפרײַנט, װי איך בין דיר... 
אליין, מישענקע! אויב ס'וועט דיר אמאָל זײַן שווער, קום צו גיין, באווליז... 

מישע. א דאנק, גריגאָרי ארקאדיעוויטש.. 

ג ריגאָרי. דאנקען װועסטו שפּעטער. דאכט זיך, מע ווארט דאָרטן אף 
מישע. איך האָב הײַנט א פארזאמלונג. דאָס האָט זי שוין מיר פון 
דאָרטן געקלונגען, 

ג ריגאָרי. פארשטייט זיך, גיי. 


מישע געזעגנט זיך און גייט ארויס. 


גריגאָרי (אלין. א קורצע פּאוזע. ער געפינט זײַן פּראָיעקט. 
שפּרײײט אויס אפן טיש און קוקט ארײַן א קורצע צײַט. שטיל). א מא- 
טאָנע... א נעדאָווע -- אלציינס... אך, א ביטערער עמעס, קאטיע. 


פון איר צימער גייט ארויס ע מיליע. 


(צו עמיליען.) ביסט גאָר דאָ? איך האָב ניט געװוּסט. 
ע מיליע. און װוּ דו ביסט, ווייסטו? 


גריגאָרי ענטפערט ניט. ער זעצט פאָר קוקן אינעם פּראָיעקט, 


וועגן װאָס האָסטו גערעדט מיט מישען? 

ג ריג אָ רי. ביסט דאָך געווען דאָ. 

עמיליע. װאָס טוסטו מיט אים?! װי שעמסטו זיך ניט פאר זיך? 

ג ריג אַ רי. וועגן װאָס, אייגנטלעך, רעדסטו? 

ע מיליע. דו ווייסט אליין, 

גריגאָרי. עמיליע, מישע אין דאָך נאָר א צובונד.. ניט וועגן דעם 
ווילסטו מיט מיר ריידן.. 

ע מיליע. ועגן אלץ איז שוין לאנג אָפּגערעדט, 

גריגאָ רֹי. ניין. ניט וועגן אלץ... איך האָב דיר געװאָלט זאָגן.. א 
זאך, װאָס איז זייער וויכטיק פאר מיר, פאר דיר און נאָך פאר עמעצן. 

עמיליע. מע דארף ניט.. מע דארף ניט.. איך בעט דיך.. דערצייל 
ניט... מיר זײַנען פרעמדע מענטשן, וועלכע לעבן אונטער איין דאך. אָבער 
מיט מישען װאָס טוסטו! אָפּנארן קאָן מען נאָר איין מאָל... מער װעט ער 
קיינמאָל קיינעם ניט גלייבן.. 

ג ריג אָרי. ער האָט מיר דאָך אליין פאָרגעלייגט, 

עמיליע. מישע איז ריין, ליכטיק, װי א קינד. פון דיר איז אף אים 
געפאלן דער ערשטער שאָטן, 


גריגאָרי כאפּט דעם פּראָיעקט און צערײַסט אים אף דער העלפט. 


ווער האָט דיר געגעבן רעכט?! ער איז ניט דײַנער! 

ג ריגאָ רי. קיינעם ניט! (און צערײַסט נאַכאמאַל.) 

עמיליע (בייגט זיך אָן. הייבט אוף דעם צעריסענעם פּראָיעקט, גייט 
צו צו גריגאָרין און זאָגט שטיל, מיט פארדראָס). װאָס האָסטו געטאָן, 
גריגאָריף / 

ג ריג אָ רי. אױסגעטאָן דעם שטיין פון האלדז, עמיליע... 


פּאָרהאנג 


פערטער אקט 


דאָס ערשטע בילד 


דער זעלבער צימער. ארנאָלד און גריגאָ רי. גריגאָרי באם ארבעטיטיש, 
פארגלײַכט דעם צעריסענעם פּראָיעקט מיטן נײַעם. ארנאָלד --בא עמיליעס 
פּאַָרטרעט, 


ארנאָלד. דער גרויסער ראפאעל האָט פארן טויט געמאָלט זײַן אייי 
גענעם פּאָרטרעט. דער מאלכאמאָוועס, װאָס איז געקומען צונעמען בא אים 
די נעשאָמע, אז ער האָט דערזען, מיט װאָס פאר א ברען דער גרויסער 
ראפאעל ארבעט, -- האָט אפילע בא אים, באם מאלכאמאָוועס, ניט גע- 
סטײַעט קיין מוט צו שטערן. איז ער געבליבן שטיין און ווארטן, ביז 
יענער װעט ענדיקן. אף װאָס צו פארקוקן זיך בא ראפאעלן אין צימער, 
איז געווען, מע זאָל זײַן אפילע מיט טויזנט אויגן, װי דער מאלכאמאָוועס 
איז. שטייט ער פונװײַטן און קוקט און קאָן זיך זאט ניט אָנקוקן. אז רא- 
פאעל האָט פארענדיקט, איז דער מאלכאמאָוועס צוגעלאָפן צו זײַן קאָרבן 
און איז שיר ניט אומגעפאלן פאר שרעק: פאר אים זײַנען געשטאנען צוויי 
ראפאעלס, און ער פון זיי איז דער עכטער, ווייסט ער ניט. צום אלעם 
ערשטן האָט ער זיך א לאָז געטאָן צו דעם, װאָס אפן בילד. װײַל דער, װאָס 
אפן בילד, איז געווען לעבעדיקער פון דעם לעבעדיקן. האָט אים אָבער 
ראפאעל פארצוימט דעם וועג: פעטערל, זאָגט ער מיט א שמייכל, איר 
= שוין מוזן נעמען די נעשאָמע בא מיר, װײַל יענער איז אומשטערב- 
ר | 

ג ריג אָ רי. א װוּנדערלעכע מײַסע, אקעגן װאָס אָבער דערציילט איר 
עס? 

ארנאָלד. אקעגן דעם, װאָס נאָר עמעסע גרויסע קינסטלער זײַנען 
אומשטערבלעך, 

ג ריגאָרי. זעט איר, און איך האָב פון דעם אָפּגעלערנט גאָר אן 
אנדער זאך. גאָר אן אנדער מוסער-האסקל אראָפּגענומען, פאר זיך, 
א ר נאָל ד. װאָס! אז אף ראפאעלן איז אפילע דער מאלכאמאָוועס א 
מייוון? | 

ג ר יג אָ ר י. ניין, אז צו דעם, װאָס גיט זיך אָפּ דער ארבעט זײַנער 
מיט לײַב-אוזילעבן, קאָן אפילע דער מאלכאמאָוועס ניט צושטיין. דעריבער 
איז ניט נאָר ראפאעל, נאָר איר אויך, ווען אײַער ארבעט, װען אײַער 
קונסט װעט כאָטש אין איין הארץ (ער באװײַזט אף זיך), אין הארצן פון 
א געוויינלעכן מענטשן אופוועקן א געפיל פון ליבע צו דעם, װאָס ער 
טוט, מאכן אים נאָענט און טײַער דאָס, מיט װאָס ער איז פארנומען פון 
פרי ביז שפּעט, מאכן אים קלאָר, אז זײַן טאָגטעגלעכע ארבעט איז דער 
טאָך פון זײַן לעבן און דער קוואל פון זײַן אומשטערבלעכקײַט, -- אָט 
דעמאָלט װעט איר וויסן, אז געלעבט אף דער װעלט האָט איר ניט אומ- 
זיסט. (ער כאפט פון טיש דעם פּראָיעקט און הייבּט אים אוף אין דער 
הייך.) איר זעט! אָט דאָס זעט איר! איך האָב אף דעם געארבעט טעג 
און נעכט, כאדאָשים-לאנג, צעריסן און נאָכאמאָל אופגעשטעלט, און דער 
נאָמען מײַנער װועט אף אים אופגעשריבן ניט זײַן... 

א ר נ אָל ד. נו, און אין דעם האָט איר שוין געפונען אײַער אייביי 
קײַט? 

גריגאָרי (װײַזט אפן פּראָיעקט). אין דעם! מײַן מארך, מײַן בלוט 
לעבט דאָ.. אָן מיר װאָלט עס עפשער ניט געווען. און אזוי איז דאָך מיט 
אלע אזוינע, װוי איך... װי קליין און באשיידן די ארבעט זייערע זאָל ניט 
זײַן, 

א רנאָלד. און װער האָט זיי אמאָל אָנגערופן גראָז, װאָס דער ווינט 
ווארפט אין אלע זײַטן? 

ג ריג אָ רי. און קאָן מיטן גראָז גאָרנִיט מאכן.. 


עמיליע קומט אָן אף די לעצטע װערְטעֶר --א שמייכלענדיקע, א מונטערע, וי 
נאָך קיינמאָל ניט. אין האנט בא איר א בוקעט בלומען 


(דערזעט זי) בלומען? 


עמיליע. יאָ. דעם קינסטלער ארנאָלד בענעדיקטאָװיטשן.. בלומען 
אפן וועג פון זײַן אומשטערבלעכקײַט. (זי באװײַזט אפן פּאָרטרעט.) 


ארנאָלד גייט איר אנטקעגן א צופרידענער. 


גריגאָ רי. איך ווינטש דיר, זאָלסט אלעמאָל זײַן גליקלעך אזוי וי 
איצט... (גייט ארוים. ) 

עמיליע (אָפּגעבנדיק די קווייטן ארנאָלדן און ארויסציענדיק איין 
קווייט פאר זיך). דאָס קומט דיר פון מיר -- פארן בילד, און דאָס נעם 
איך זיך. 

א רנ אָל ד. אזוי װײיניק? 

עמיליע. אָ, זייער א סאך, ארנאָלד, פּונקט אזא קווייט האָט בא מיר 
נאָרװאָס ארויסגעצויגן א קינד, װאָס איז געזעסן בא זײַן מוטער אף די 
הענט... א גליקלעך קינד... 

ארנאָלד. א נאריש קינד.. 

עמיליע. װאָס איז שוין װוידער, ארנאָלד? 

א רנאַ לד. גאָרניט. קום, מיר װעלן ארבעטן... נאָך איין קנייטשעלע 
בא די ליפּן און אין די אויגן.. מער... סינע, מער באהאלטענע שרעק פאר 
דער וועלט, --- אָט דעמאָלט ערשט װעט זײַן פארענדיקט. דעמאָלט װעט 
בלײַבן פארייביקט דער צאר פון א מוטער, ווען זי פארלירט איר קינד. 

עמיל יע. און די פרייד פון א מוטער, װאָס האָט װידער דערפילט אין 
לײַב א לעבעדיק קינד... װאָלסטו געקאָנט פארײיביקן, ארנאָלד? 


ארנאָלד ענטפערט ניט. 


װאָס זשע שװײַגסטו, ארנאָלד? שוין זשע װאָלט דיך ניט געפרייט, ווען דײַן 
עמיליע ווערט א מוטער... 

ארנאַָלד, די דאָזיקע פרייד דויערט ניט לאנג -- איך װאָלט ניט 
באוויזן... עמיליע, איך דערקען ניט די אויגן דײַנע. עמיליע, ניט אזעלכע 
האָב איך זיי הײַנט געװאָלט זען. איך בין געקומען פארענדיקן דעם 
פּאַרטרעט... : 

עמיליע (אויסער זיך). און אכוץ דער שרעק אין מײַנע אױגן 
האָסטו דאָ גאָרניט געדארפט? 

ארנאָלד. איך דארף דיך, עמיליע. 

עמיליע. ניט מיך --מײַן אומגליק האָסטו געדארפטו 

פרנשלד דיהדך?). - 

עמיליע (דערשראָקן). און מײַנס א קינד!! 

ארנאָלד. עס װאָלט פארשטעלט מיך, פארנומען מײַן אָרט, 
און איך מײַן אָרט וויל נאָך קיינעם ניט אָפּטרעטן, קיינעם אף דער וועלט 
ניט, אפילע מײַן אייגן קינד... 

ע מיליע. עס װאָלט דיך ניט פארשטעלט, ארנאָלד, 

ארנאָלד. איך האָב מוירע, עס װאָלט מיר געװאָרן טײַערער פון 
דעם. (באװײַזט אפן פּאָרטרעט.) 

עמיליע. װאָלסטו כאָטש געװוּסט, צוליב וועמען דו װערסט אלט בא 
דער ארבעט. 

אר נאָל ד. עמיליע! אז איך ארבעט, בין איך יונג.. בא דער ארבעט 
קאָן איך נאָך אליין וויינען און פרייען זיך, װי א קינד.. אזא, וי איך, 
טאָר ניט זײַן קיין פאָטער, 

ע מיליע. און אז דיך װעט אופהערן פרייען דאָס, װאָס דוּ טוסט? 

ארנאָלד. דעמאָלט דארף איך אוואדע און אוואדע קיינעם ניט.. 

ע מיליע. מיך אויך ניט? 

א ר נ אָל ד. דיך און מער קיינעם ניט, 

עמיליע. איך און דאָס קינד װאָלטן געווען איינס. 

א ר נ אָל ד. עס װאָלט אונדז צעשיידט, 

עמיליע (שרײַט אױים). װאָס האָסטו געזאָגט, ארנאָלד? פון פײַער 
בין איך אנטלאָפן צו דיר, און דו װײַזט מיר איצט דעם וועג צום וואסער... 

ארנאָלד. װאָס רעדסטו, עמיליע! איך האָב נאָר געמיינט.. 

עמיליע (אין פארצווייפלונג). דו האָסט געזאָגט! 


ארנאָלד גייט צו צו איר. עמיליע װענדט אים אָפּ פון זיך. 


ארנאָלד. קום! קום! איך װעל ארבעטן... װוידער זע איך יענע אויגן... 
יענע! נאָר מיט נאָך מער שרעק אין זיי --די ערד װעט א ציטער טאָן 
פון אָט די אויגן!. 

עמיליע. (שרײַט אוױס). ארנאָלד! ארנאָלד! װעגן װאָס טראכסטו, 
פארציענדיק מיר דעם שלייף אפן האלדז. 1 

ארנאָלד (טרוקן, קימאט אכזאָריעסדיק). איך טראכט, אז דעם קיני 
סטלערס גוירל איז שװוער פאר אים און אומדערטרעגלעך פאר אנדערע, 
אז מײַן מוטער איז געלעגן אפן טויטן בעט, בין איך אויך געשטאנען, גע- 
קוקט און געפּײַניקט זיך: מיט וועלכע פארבן װאָלט מען געקאָנט.. 

ע מיליע. דאָס איז געווען דער ערשְׁטֶער טויט, װאָס דו האָסט געזען? 

א ר נאָל ד. יאַ. 

עמיליע. וילסטו זען דעם צווייטן! עפשער װעסטו איצט געפינען 
פארבן... 

א רנאָלד. ביסט מיר טײַער, וי מײַן לעבן. 

עמיליע. שװערן 

ארנאָלד. בא װאָס! 

עמיליע. בא דעם! (װײַזט אפן פּאָרטרעט) 


ארנאָלד פארנייגט דעם קאָפּ אף ,יאָ". 


אויב אזוי, איז דאָס דיר אויך ניט טײַער.. 
(זי כאפט פון בענקל א בערשטל מיט פארב און שטעלט אוועק א ציילעם 
איבערן גאנצן פּאָרטרעט ) 

א רנ אָל ד (בלײַבט דערשטוינט). װאָס האָסטו געטאָן, עמיליע? 

ע מיליע (דערשראָקן, נאָר גלײַכגילטיק). גאָרניט.. אויסגעמעקט 
זיך און דיך... 

ארנאָלד (לויפט צו צום פּאָרטרעט און כאפט זיך פארן קאָפּ. ער 
וויל א קוק טאָן און פארמאכט פאר שרעק די אויגן). דו ווייסט, װאָס דו 
האָסט געטאָן מיט מיר?! 


עמיליע. דאָס, װאָס דו האָסט געטאָן מיט מיר און געװאָלט טאָן מיט 
דײַן קינד, װאָס איז ניטאָ אף דער וועלט און װעט קיינמאָל ניט זײַן.. 


ארנאָלד קערט זיך אוֹיס צום פענצטער. 


(גײט צו צו אים) איצט בין איך רויק.. איצט קאָן איך אלץ באנעמען, 
פארשטיין... איצט קאָן איך דיר זאָגן, אז איך האָב דיך קיינמאָל ניט ליב 
געהאט... 

א רנאָלד. עמיליע! 

עמיל יע. אזוי װי איצטער... און ווייסטו, פארװאָס! װײַל איצט קלאפּט 
בא דיר דאָ א לעבעדיק הארץ, װאָס טוט דיר וויי... פאר יענעם אויך א 
ביסל... איצט -- האָבן מיר זיך מיט דיר אױיסגעגלײַכט. 


ארנאָלד ענטפערט גאָרניט. ער טוט אָן דעם מאנטל און לאָזט זיך צום ארויסגאנג. 


ארנאָלד, דו ווילסט מיר ניט ווינטשן קיין גוטע נאכט? 
ארנאָ לד (בא דער שוועל). אין א שטוֹב, װוּ עס ליגט א מעס, קומט 

מען ארײַן אָן א גוטן מאָרגן און מע גייט ארויס אָן א גוטע נאכט. (ער 
גײט ארויס) 

עמיליע (בלײַבט שטײן זי קוקט אים נאָך מיט ברייט צעעפנטע 
אויגן). א גוטע נאכט... ארנאָלד... (אין א װײַלע ארום נעמט זי א פאפּיר 
און דעקט איבער דעם פּאָרטרעט. א קלונג אין טיר. זי ציטערט אוף. זי 
גײט עפענען) 


עס קומט ארײַן ב ר אָ כ עי 


בראָכע (טוט אף איר א קוק מיט שרעק און מיט כשאד). עמיליע, 
װאָס ביסטו אזוי בלייך? אָן א טראָפּן בלוט אין פּאָנעם.. װאָס האָט דאָ 
געטראָפן? 


עמיליע ענטפערט ניט. 


א מאמעס הארץ ווייסט אלץ... 
עמיליע שװײַגט. 


װאָס שװײַגסטו? 
עמיליע (װײַזט מיטן קאָפּ אף גניין"). דו וייסט גאָרניט.. 


זי נעמט בראָכען בא דער האנט, פירט זי צו צום פּאָרטרעט און דעקט אָפּ דאָס 
פּאפּיר. 


בראָכע (דערשראָקן). ער?! 

עמיליע. מאמע! 

ב ר אַ כ ע. ניט אנטלויפן פון אים, נאָר שטיין הינטער דײַנע אקסלען. 
היטן דיך, װוי דאָס אויג פון קאָפּ... אָט װאָס איך װאָלט געדארפט טאָן, ווען 
איך בין דיר א מאמע!. 

ע מיליע. װאָס איז דײַן הארדץ, מאמע, פון א שטיין? 

ב ר אָכ ע. פארװאָס איז מײַן הארץ פריִער ניט געװאָרן קיין שטיין! 
אפן שוועל באדארפט זיך לייגן... סײַדן אריבער מיר װאָלט ער אריבער- 
געטראָטן... 

עמיליע. װאָס זשע? 

ב ר אָ כ ע. זאָל דוכטן, א כאָלעם... אף פּוסטע וועלדער... 

ע מיליע. װאָס טוט מען, מאמע, אז ס'איז ניט קיין כאָלעם. מיט מײַן 
אומגליק האָט ער זיך געשִפּילט. געשפּיגלט זיך אין אים... 

- יי 


בי  }‏ : ערעעיעט רי יי 


? יע א 


ב ר אָ כ ע. קיין געדעכעניש זאָל פון אים ניט בלײַבן.. נאָר װײַטער 
זײַן דאָ-- ניט דו קאָנסט און ניט דו טאָרסט. דאָס פארשטיי איך שוין 
אויך. 

עמיליע. אלץ װעל איך ארופווארפן אף די אייגענע פּלײצעס. (זי 
טוט זיך אַן) 

בראָכע (שטרענג). װוּהין! וועסט ערגעץ ניט גיין. 

עמיליע. מאמע! לאָז מיך, איך מוז איצט בלײַבן כאָטש א שאָ צײַט 
איין-אליין. 

ב ר אָ כ ע. זיץ! איך װעל אוועקגיין. 

ע מיליע. װוּהין װעסטו גיין? באלד װעט קומען גריגאָרי, איך קאָן 
זיך מיט אים ניט באגעגענען. 

ב ר אָכ ע. גיי ארײַן צו זיך, פארשפּאר זיך, פארשליס די טיר... 

עמיליע. איך האָב מוירע, מאמע, איך זאָל זי דערנאָך שוין מער 
קיינמאָל ניט עפענען... 

בראָכע. איך װעל זײַן מיט דיר, 

עמיליע (שטױסט זי אָפּ). לאָז מיך!. (און גײט האסטיק ארויס) 

בראָכע (טוט זיך פריער א יאָג נאָך איר און בלײַבט שטין מיט 
אונטערגעהאקטע קני). װוּהין!.. װוּהין?.. : 


א געדריקטע שטילקײַט. דורך דער אָפענער טיר באװײַזט זיךך ה א נק ע. בראָכע 
זעט זי ניט. 


ה א נ ק ע. בראָכע... 

בראָכע. א קלאָלע בין איך. (דערזעט זי.) האנקע, האָסט קיינעם ניט 
באגעגנט? 

האנק ע. עמיליא איסאקאָװונען.. זי איז אזוי געלאָפן, אז איך האָב זיך 
פאר איר דערשראָקן... איך האָב איר געזאָגט גוטן אָװנט, האָט זי זיך גע- 
מאכט ניט זעענדיק... 

ב ר אָ כ ע. און דו האָסט זי געלאָזן איין:אליין?!. 

האנקע. איך בין גלײַך פארלאָפן אהער, געמיינט, עפּעס האָט מיט 
אײַך געטראָפן, 

בראָכע (מיט א ביטער שמייכעלע). מיט מיר?. בלײַב א װײַלע אין 
שטוב, האנקע, איך װעל לויפן זען... (אָפּ) 

ה א נ ק ע. װוּהין װעט איר לויפן? 

עס עפנט זיך די טיר, און עס קומט ארײַן ג ריגאָרי 


גריגאָרי (צו האנקען). אָ, א גאסט.. 

האנק ע. גריגאָרי ארקאדיעוויטש... איך בין געקומען זאָגן.. 

ג ריגאָרי. אז מאָרגן קלײַבט איר זיך פארשרײַבן מיט מישען? 

ה אנקע. יאָ. מאָרגן איז בא אונדז ביידן א פרײַער טאָג. איר, גרי- 
גאָרי ארקאדיעוויטש, ארבעט מאָרגן?.. 

ג ריגאָ רי. װען ארבעטן מיר ניט? זאָגט מיר בעסער, װי געפעלט 
אײַך מישעס נײַער צימער... איך מיין, דערװײַל װעט אײַך איין צימער 
זײַן גענוג, 

האנקע. א דאנק אײַך, גריגאָרי ארקאדיעוויטש... ווען ניט איר... 

ג ריגאָרי. דערפאר זאָלט איר צוריקוועגס פארגיין צו מיר.. 

ה א נ ק ע. אפן זאװאָד? 

ג ריגאָרי. אהער, ניין, ניט צוריקוועגס. בעסער, אהינצו גייענדיק. 


בראָכע קומט ארײַן 


(צו האנקען). איך וויל אײַך בענטשן, איידער איר טרעט ארוף אף 
דעם וועג... 

ב ר אָ כ ע. ווינטש זיי, אז אויב, כאָלילע, אן אומגליק, זאָלן זיי עס 
טראָגן זאלבעצווייט, וועט זיי ביידן זײַן גרינגער, 

גריגאַרי (גײט צו צו איר). מאמע! 

ב ר אָ כ ע. איך בין דיר נאָך אלץ א מאמע, גריגאָרי?.. 

ג ר יג אָ ר י. װוּ איז עמיליע? 

בראָכע (װײַזט אים מיט דער האנט אפן פּאָרטרעט). גיי זע.. דעם 
כורבן... 

גריגאָרי (גײט צו, דעקט אָפּ דעם פּאָרטרעט און טרעט גלײַך אָפּ 
צוריק). װער האָט עס געטאָן? 

ב ר אָכ ע. זי 

גריגאַרי זי?! 

ב ר אָ כע. אװעקגעלאָפן... די אויגן אירע זאָלן ניט זען.. 
גריגאָרי באם פּאָרטרעט. א דױערנדיקע שטילקײַט. ער גייט צו צום טעלעפאָן. 
הייבט אוף דאָס טרײַבל. לייגט אוועק צוריק און גייט האסטיק ארויס פון צימעה. 


שטיל. האנקע גייט צו צום פּאָרטרעט און טוט זיך א כאפּ מיט ביידע הענט 
פארן קאָפּ, 


האנקע... 


ה א נ ק ע. װאָס איז, בראַכע? 

ב ר אָ כ ע. און װאָס, אויב... כאָלילע... 

האנק ע. זי װעט קומען... אָט װעט איר זען. זי װעט באלד קומען.. 

ב ר אַ כ ע. האלעוולי... 

ה א נ ק ע. װוּהין וועט זי גיין? 

ב ר אָ כ ע. איך ווייס? אז די צאָרעס לויפן נאָך, אנטלויפט מען, װוּ די 
אויגן טראָגן.. 


א קלונג אין טיר, 


(לויפט עפענען, פון הינטערן טיר דערהערט זיך א פארצוייפלט אויס. 
געשריי.) טאָכטער, װוּהין ביסטו פון מיר אװועק?!.. 


עמיליע קומט ארײַן, און נאָך איר --ב ר אָ כ ע. 


(ווי זי װאָלט פאָרגעזעצט איר פראגע.) װוּהין? 
עמיליע (צו האנקען, גלײַכגילטיק). ביסט שוין לאנג דאָ? 
ה אנקע. אאָ. 
עמיליע. גריגאָרי ארקאדיעוויטש איז געווען? 


ה א נ ק ע. געווען. 


בראָכע גײט אריס אין קיך און, אין דער זעלבער צײַט, װאָס זי קומט צוריק 
מיט עסנווארג אף א טעלער, גייט ארויס ע מיליע מיט א פארפּאקטן טשעמאָדאן. 


עמיליע. איצט װעט זיך שוין דער פּאס מער ניט איבערײַסן 

ב ר אַ כ ע. עמיליע! 

עמיליע. איך פאָר אוועק, מאמע... 

ב ר אָ כ ע. ווען? 

ע מיליע. הײַנט. באלד, 

ב ר אָ כ ע. װוּהין! נאָך װאָס? 

עמיליע. נאָך אלץ.. א נײַ אָרט, א נײַ לעבן, א נײַע וועלט. 

ב ר אָ כ ע. מיינסט, אין אן אנדער שטאָט זײַנען די מענטשן אנדערע? 
די זעלבע וועלט אומעטום, 

ע מיליע. איך בין אָבער, מאמע, ניט די זעלבע... שוין ניט די עמי- 
ליע, פאר וועלכער עמעצער האָט אלץ געטאָן, געזאָרגט, געטראכט פאר 
איר... דו, מאמע, האָסט דאָך אפילע מײַן קינד געהאָדעװעט.. גענוג, איך 

בין שוין אויסגעוואקסן! װער בין איך געווען! דיר -- א טאָכטער, גרי- 
גאָרין -- א מוטער פאר זײַן קינד, ארנאָלדן --א מאָדעל פאר זײַן אומ- 
שטערבלעכקליט... איך בין דאָך אליין אויך א מענטש, מאמע. װער האָט 
זיך װועגן דעם פארטראכט? (פאוזע.) בלוט האָט מיך געקאָסט און ועט 
עפשער קאָסטן נאָך, נאָר אויסגעניכטערט האָב איך זיך, אופגעכאפּט זיך, 
וי פון א שווערן שלאָף, 

ב ראָכ ע. װאָס װעסטו אָבער טאָן! אף וועמען װעסטו זיך אָנשפּארן? 

עמיליע. אף זיך, מאמע. בא אונדז װערט קיינער ניט פארפאלן.. 

ב ר אָ כ ע. און איך? 

עמיליע. װעסט אויך געפינען אן אָרט, װוּ דו װעסט ניט זײַן איבע- 
ריק... װועסט גיין דערװײַל צו דײַן ברודערס טאָכטער... דערנאָך װועסטו 
זײַן װידער מיט מיר. 


בראָ כע גייט ארויס פון צימער. 


(גײט צו צו גריגאָריס ארבעט-טיש, לייגט אוועק דעם בריוו, װאָס זי האָט 
אופגעקלעפּט.) דאָס איז דײַנס -- זאָל עס בלײַבן דאָ. דײַנס דארף איך 
גאָרניט... (זי לייגט ארוף די האנט אפן הארצן) גענוג פאר מיר דער 
ווייטעק, װאָס איך פיר אוועק מיט זיך אָט דאָ.. (זי גרייט זיך צו צום װעג, 
נאָכדעם שטעלט זי זיך אװעק אף א שטול, רירט זיך קוים צו מיט די לִיפּן 
צום קינדס פּאָרטרעט, װאָס הענגט אף דער וואנט, און בלײַבט אזוי שטײן 
פארגליווערט, דער קאָפּ אָנגעשפּארט צום בילד. שטיל. נאָר די אקסלען צי- 
טערן בא איר...) 

גריגאָרי (קומט אָן און בלײַבט שטיײין אפן שװעל). װאָס איז דאָ 
פאָרגעקומען? איך בעט דיך, דערצייל, עמיליע. 

עמיליע. איך פאָר אװעק, גרישע. איך האָב אזוי אויך א סאך פאר- 
שפּעטיקט... זײַ געזונט, 

גריגאָרי (באװײַזט אפן איבערגעמעקטן פּאָרטרעט). און װאָס איז 
דאָס, עמיליע? | 

עמיליע. פרעג ניט, גרישע. איך ווינטש דיר פון טיפן הארצן, דײַן 
קינד זאָל זײַן גליקלעכער פון דיר און פון מיר... 

גריגאָרי (דערשטוינט). עמיליע! 


פאָרהאנג 


דאָס צווייטע בילד 


דער זעלבער קאבינעט. ב ראָ כע און קא טיע. בראַכע קלײַבט זיך אװעקגיין. 


ב ר אָ כ ע. הערט זיך ניט אײַן, -- דאָס האָט זיך בא מיר ניט ווילנדיק 
ארויסגעריסן... מע איז דאָך ניט מער װי א מענטש.. װײַל דעם עמעס 
גערעדט, פארדריסט שוין אפילע מיך אויך ניט.. װאָס עס האָט ג עזאָלט 
זײַן, ‏ מוז זײ,.. אײַ, פריִער! פריִער איז ער געװען מײַנער, אָבער 
איצטער! װאָס פארא טײַנעס קאַן איך האָבן צו אים, אז זי, עמיליע 
מײַנע, האָט צו אים גאָרניט: ערשט איצט, זאָגט זי, האָבן זיך בא איר די 
אויגן געעפנט... און ווער ווייסט! עפשער איז זי גערעכט! עפשער איז 
טאקע גלײַכער אזוי... איר אָרט אין לעבן װעט זי געפינען.. (אִףם). 

ק א ט יע. קיינמאָל איז מיר נאָך ניט געווען אזוי שװוער, וי איצט.. 
וי איך װאָלט געשטאנען פאר דער שוועל פון גליק און זי ניט געטאָרט 
אריבערטרעטן. (זי שטײט אוף און לאָזט זיך גײן צו דער טיך. בלײַבט 
שטיין א רעגע און גייט האסטיק ארויס) 


א קורצע װײַלע איז דער צימער ליידיק. צוויי ‏ שטימען. עס קערן זיך אום 
קאטיע און גריגאָרי 


גריגאָרי. ניין, קאטיע, פארקערט, אזוי, גוט, װאָס דו ביסט איצט 
געקומען, זיץ, קאטיע... איך האָב דיך שוין אזוי לאנג ניט געזען.. לאָמיך 
זיך אָנקוקן אף דיר. 

קאטיע. אזוי שטארק האָסטו זיך פארבענקט?! האָסט דאָך געקאַנט 
אָנשרײַבן א בריוו. זעסטו, גראָד איצט האָב איך געווארט. איך האָב 
שטארק געװאָלט וויסן, װויַאזוי דו װועסט זיך ארױספּלאַנטערן פונעם פּראַ- 
יעקט. דו ווייסט גאָר אליין ניט, װי טיף דאָס האָט געטראָפן מיך. איך 
האָב דעם קאָפּ ניט געקאָנט אופהייבן.. װאָס זשע שװײַגסטו? זאָג, ניט 
אומזיסט בין איך אהער געקומען? | 

ג ריגאָ רי. ניין, געקומען ביסטו ניט אומזיסט. אומזיסט האָב איך דיר 
פארשאפט אזויפיל צאר, אומזיסט האָב איך פון דיַר באהאלטן אזוינס, 
װאָס באהאלטן האָב איך ניט געטאָרט, =+ 

קאטיע (רירט זיך צו צו זײַן פּאָנעם זײיער צארט). גריגאָרי, דן 
האָסט זיך פאר דער צײַט שטארק געענדערט, 

ג ריגאָרי. זינט דו ביסט דעמאָלט אוועק, בין איך עלטער געװאָרן 
אף צען יאָר, 

ק א ט יע. און עפשער ייַנגער? 

גריגאָרי גערעכט. אוב איך קאָן הײַנט קוקן דיר אין די אויגן און 
ריידן, װי א גלײַכער מיט א גלײַכן, בין איך געװאָרן א סאך ייַנגער. דו 
ווייסט, ויאזוי איך האָב זיך געפילט באם פארענדיקן דעם פּראיעקט? וי 
א דאָקטער, װאָס איז גליקלעך, װאָס ע ר האָט אונטערגעלייגט די הענט 
באם אראָפּברענגען אף דער וועלט א נײַ לעבן. 

קאטיע. און עפשער וי א מוטער, װאָס ליגט שוין א רױַקע, א 
גליקלעכע, א באפרײַטע, מיט די הענט אהינטערן קאָפּ און מיט פֿײַכטע, 
ברייט צעעפנטע אויגן?.. 

ג ריג אָ רי. װער ווייסט אָבער, וועגן װאָס זי טראכט דעמאָלט... 

קאטיע. זי טראכט, אז איצ ט װעט זי דעם מאן גאָרניט דערציילן... 
אפילע... אז זי האָט אף זיך געבעטן דעם טויט.. דאָס איזן איר סאָד.. 
אֹים וועט זי נאָר א שמייכל טאָן. 

גריגאָרי אָך, קאטיע! דו װייסט גאָר-ניט, װאָס א שמייכל פון א 
פרײַנט קאָן אמאָל אופּטאָן... א מענטשן, װאָס האָט אינגאנצן פארלאָרן דעם 
מוט און די האָפענונג, קאָן א שמייכל דערמונטערן, ארײַנגעבן אין די 
הענט קראפט און אין הארצן גלויבן און ווילן צו לעבן און צו ארבעטן. 
אזא שמייכל, קאטיע, איז אומשטערבלעך... אין אלץ, װאָס דער מענטש טוט 
דערנאָך, לעבט דער שמייכל. מיך אומגעקערט צום לעבן האָסטו... פאר 
מיר ביסטו געװען דער שמייכל. אָבער פונוואנֶען װוייסטו, וועגן װאָס 
טראכט א מוטער! ביסט דאָך קיינמאָל קיין מוטער ניט געװען. 

ק א ט יע. װעל איך זײַן! (און פאלט צו צו גריגאָרין) 

גריגאַרי. קאטיע! 

קא טיע. ניין! פריִער זאָג, צי ביסטו גליקלעך? 

גריג אָ רי. זאָגן קאָן איך גאָר-ניט., 

קאטיע (דערשראָקן). פארװאָס? 

גריגאָרי. װײַל איך בין גליקלעך. (פּאוזע. און פלוצעם.) און דזשוי 
ליעטע? 

קאטיע. איך! איך! מע האָט אָפּגעלײיגט די פאָרשטעלונג! גריגאָרי, 
צוליב מיר... צוליב אים... (זייער צארט.) און איין ביסעלע צוליב דיר.. 
זאָג, ביסט שטאָלץ מיט מיר? 

גריגאָרי באװײַזט נאָר מיטן קאָפּ אֹף ,יאָ. 
ווייסט אָבער, א וועלכעס דארף זײַן מײַן קינד! אזא, װאָס זאָל װערט 
זײַן... 
גריגאָרי (א קוש טוענדיק אירע הענט). די הענט, װאָס װעלן עס 


דערצלֶען.. 
ק א טי ע. די ערד, אף וועלכער עס װועט געבאָרן ווערן. 


עס דערהערט זיך א קלאפ אין טיר. עס קומען אָן. מישע און האנקע. 
דערזעענדיק קאטיען, בלײַבן זיי שטיין אין א פארלעגנהײַט. 


ג ריג אָ רי. גייט ארײַן, גייט ארײַן, קינדער. זײַט באקאנט. 
זי באקענען זיך, 


קאטיע. אָך, פארזעסן זיך! בא אײַך איז הײַנט א פרײַער טאָג. איך 
װעל ערשט פרײַ זײַן מאָרגן... א גאנצע פאָרשטעלונג אָפּגעלײגט צוליב 
מיר, נאָר איך אף א רעפּעטיציע האָב נאָך קיין איין מאָל ניט פארשפּע- 
טיקט. (זי קלײַבט זיך גיין) 

גריגאָרי (צו קאטיען). עפשער װאָלסטו פאָרט געבליבן, כאָטש 
עטלעכע מינוט, צוליב אזא וויכטיקער זאך.. 


קאטיע. מיט פארגעניגן, נאָר איך קאָן ניט... זיי וועלן מיר אנטשול- 
דיקן... די ארבעט ---פריִער פאר אלץ. זײַט געזונט און גליקלעך! (זי גע 
זעגנט זיך און גייט ארוים). 


נאָך איר גייט ארויס ג ריג אָ רי. מישע און האנקע קוקן זיך איבער. 


גריגאָרי (קערט זיך אום צוריק). נו, װאָס, קינדער, גייט איר, 
הייסט עס, טאקע הײַנט., 

בײדע (מיטאמאָל). יאָ. 

מישע. האנקע האָט געזאָגט, אז איר האָט געבעטן ארײַנגיין פריִער, 
איידער... 

ג ריג אָ רי. יאָ, איך האָב געבעטן. אמאָל בא ייִדן אף א כאסענע פלעגט 
מען דעם כאָסן געבן דראָשע-געשאנק. א שיינער מינהעג געווען, האָב איך 
אף דײַן כאסענע אויך געװאָלט געבן דיר א מאטאָנע.. (ער גײט און 
ברענגט א צונויפגעוויקלטן פּראָיעקט.) און דאָס האָסטו פון מיר דראָשע- 
געשאנק. 

מישע. גריגאָרי ארקאדיעוויטש (ער יל פאנאנדערוויקלען) 

גריגאָרי. קוק ניט, מישענקע, דאָס איז דײַנס.. איך שענק דיר דײַן 
אייגענעם פּראָיעקט, 

מישע. מײַנעם! איר האָט דאָך אף אים געארבעט.. 

ג ריגאָרי א צײַט האָט מיר געדאכט, אז ער איז מײַנער, נאָר אז 
דו, מישע, ביסט געקומען און געזאָגט, אז דו װוילסט מיר אים שענקען, 
האָב איך פארשטאנען, אז פריִער פאר אלץ איז ער דײַנער, װײַל ווען עס 
װאָלט געווען פארקערט, װאָלט איך -- דיר אים ניט געשענקט. (שטיל 
א לאנגדויערנדיקע פּאוזע.) און אז איינמאָל אין א שװערער מינוט האָב 
איך אים צעריסן, ווייסטו? 

ה אנ ק ע. מישעס פּראָיעקט? 

גריגאָרי. צעריסן האָב איך אים אין א מינוט, ווען איך האָב שוֹין 
ניט געװוּסט, וועמעס ער איז.. 

מישע. גריגאָרי ארקאדיעוויטש, בא אונדז, אז א פּראָיעקט איז פאר- 
טיק, איז שװוער צו זאָגן, וועמעס ער איז --- מײַנער, אײַערער -- אונ די 
זערער.. -- אלעמענס! דער, װאָס װעט דער ערשטער זיך אופהייבן 
אױספּרוּװון אונדזער מאשין, װעט ניט זאָגן, אז זי איז זײַנע? און טאָמער 
אן אומגליק -- דאָס גאנצע לאנד גייט דאָך דאן כאָדאָראָם. 

גריגאָרי (כאפט אים ארום, צעקושט זיך מיט אים, און ניט אָפּלאָזן- 
דיק אים פון זיך, ווענדט ער זיך צו האנקען). און איר, האנקע, זאָגט מיר 
צו: לעבן זאָלט איר אים ניט לאָזן -- פיזיק, כימיע, מאטעמאטיק... אנדערש 
װועט ער עדיסאָנען ניט אריבעריאָגן... 

מישע (באפרײַענדיק זיך). כאָטש ווי-עס-איז דעריאָגן.. 

ה אנ ק ע. גריגאָרי ארקאדיעוויטש, װאָס-װאָס, נאָר דאָס זאָג איך אײַך 
צו -- ניט לאָזן לעבן דאָס קאָן איך, 

גריגאָרי (צו מישעןן). נו װאָס זשע נעמסטו ניט דעם פּראיעקט! 

מישע. איך! גריגאָרי ארקאדיעוויטש, איך האָב דאָך געזאָגט: ער איז 
אונדזערער ביידנס. נאָר אויב דראָשע-געשאנק איז א מוז, איז שענקט מיר 
בעסער אָט יענעם, דעם, װאָס איר האָט צעריסן, 

ג ריגאָרי. גערעכט, מישענקע, יענער האָט מיך א סאך טײַערער 
געקאָסט, נעם.., 


מישע נעמט דעם צונויפגעקלעפּטן פּראָיעקט. האנקע טוט א קוק אפן 
האנטזייגער, 


(צו מישען) דו זעסט, זי קאָן זיך שוין ניט דערווארטן, 


ה א נ ק ע. איך טרײַב אים ניט, 

מישע. װײַל זי זעט -- איך גיי אליין. 

ג ריג אָ רי. איך װעל אײַך ניט פארהאלטן... גייט, קינדער, און לעבט 
גליקלעך, 

ה אנקע. א דאנק. 

מישע. זײַט געזונט, גריגאָרי ארקאדיעוויטש. (ער גיט אים די האנט) 


האנקע אן מישע גײען ארויס. 


גריגאָרי (אלײן א לאנגדויערנדיקע פּאוזע, װי ער װאָלט זיך דער 
מאָנט קאטיעס װוערטער). טרעט אריבער די שװועל, קאטיע. דער מינדסטער 
שאָטן -- זאָל ער פאלן אף מיר, דיר זאָל זײַן נאָר ליכטיק. 


סאָף 


